



MALTA

QORTI TA' L-APPELL

**S.T.O. PRIM IMHALLEF
VINCENT DE GAETANO**

**ONOR. IMHALLEF
JOSEPH D. CAMILLERI**

**ONOR. IMHALLEF
JOSEPH A. FILLETTI**

Seduta tat-12 ta' Ottubru, 2006

Appell Civili Numru. 2804/1996/1

Emmanuel Sammut u martu Maryanne Sammut

v.

**Chief Government Medical Officer
u Dottor Frank Bartolo M.D. f'ismu proprju
u bhala Supretendent ta' l-Isptar San Luqa**

Il-Qorti:

I. PRELIMINARI

1. Dan huwa appell minn sentenza moghtija mill-Prim Awla tal-Qorti Civili fit-12 ta' Dicembru 2002 u li biha l-konvenuti gew dikjarati responsabbli ghad-danni minhabba inkapacita` permanenti li garrbet Maryanne Sammut bhala rizultat ta' operazzjoni li saret fl-Isptar San Luqa, u li biha l-istess konvenuti gew ikkundannati jhallsu lill-atturi s-somma ta' erbat elef sitt mija u sitta u tletin lira u tmenin centezmu (Lm4,636,80) in likwidazzjoni ta' l-istess danni, kif ukoll imghax u spejjez. Is-sentenza, li sejra tigi riprodotta kollha kemm hi, tghid hekk:

“Il-Qorti,

I. PRELIMINARI.

“Rat ic-citazzjoni attrici a fol. 1 fejn gie premess:-

“Illi l-attrici Maryanne Sammut kienet giet ammessa fl-Isptar San Luqa fis-26 ta' Awissu, 1994, ghall-operazzjoni ghall-*“bilateral varicose veins in her lower limbs”* u fil-fatt giet hekk operata, l-ghada 27 ta' Awissu 1994, u baqghet hekk kurata fl-istess Sptar sal-1 ta' Settembru 1994;

“Illi ghall-ewwel tmienja u erbghin (48) siegha wara l-operazzjoni l-attrici soffriet minn ugiegh qawwi fir-rigel tax-xellug, imma meta lmentat dwaru mal-istaff tal-Isptar, dawn kienu qalulha li dan kien ugiegh li wiehed normalment ihoss wara tali operazzjoni. Izda meta tnehew il-faxex u garza, wara dan l-intervall, instab li kien hemm zewgt ingwanti ta' kirurgu: *“surgical gloves”*, marbutin u mremblin bhal *torniquet*, madwar ir-rigel tax-xellug, fil-post fejn normalment ikun hemm il-lazzijiet taz-zarbutun, u kien hemm ukoll ghoqda fuq il-*“lower outer surface”* tal-istess rigel, u z-zona ta' madwar din l-ghoqda, kienet tenera, twegga u hamranija, u ir-rigel minn fuq dawn l-ingwanti kien minfuh; u peress li kien hemm cikkatrici f'din iz-zona tar-rigel, kif jidher mill-fotografija (Dok. “F 1” sa “F 7”) hawn esebiti, sitwata 5.5 pulzjeri il-fuq mill-ponta tas-sebgha il-kbir u twila 3.5 pulzjeri;

“Illi kif iccertifika Mr. Victor Sultana M.D. FRCS. L-attrici qed isofri minn inkapacita' permanenti ta' hamsa fil-mija (5%) kagun ta' dan il-mankament, li soffriet bhala rizultat

tal-operazzjoni u l-kura “*post operative*”, jew mankanza taghha, li saritilha taht id-direzzjoni w amministrazzjoni tal-konvenuti (Dok. “A”).

“Illi ghalkemm l-atturi kienu fehmu li din l-operazzjoni kellha ssir mill-kirurgu Mr. Dennis Gatt, mhux hekk effettivament sar, ghax Mr. Gatt jirrizulta li kien bil-leave dak in-nhar (Dok. “B”) u minfloku jidher li operaw tobbha ohra prezumibilment;

“Illi l-konvenuti interpellati sabiex jghidu min fil-fatt kienu dawn it-tobba u *nurses* li operaw u kkuraw lill-attrici wara l-operazzjoni, ghar-rigward tal-konvenut Dr. Bartolo, b’ittra tas-17 ta’ Mejju 1996 (Dok. “C”) u bi protest gudizzjarju tas-26 ta’ Awissu 1996, u l-konvenut *Chief Government Medical Officer* b’dan l-imsemmi protest, huma ghamlu dan biss b’ittra tal-konsulent legali taghhom (Dok. “D”) tal-5 ta’ Settembru 1996, cioe’ wara li kien ghadda l-perjodu ta’ preskrizzjoni.

“Illi kien kontro-indikat li jithallew dawn l-ingwanti imrembla u marbutin b’ghoqda mar-rigel xellugi tal-konvenuta taht il-faxex b’mod li iproducew l-effetti fuq deskritti, u peress li ghal tali nuqqas jirrispondu il-konvenuti jew min minnhom, u dana billi l-konvenut *Chief Government Medical Officer*, ghandu fuqu r-responsabbilta’ “*over all*” ghat-tmexxija u l-amministrazzjoni tal-Isptarijiet u li jara li tinghata lil kull pazjent kura u attenzjoni skond l-arti u s-sengha medika;

“Illi l-konvenut l-iehor li ghandu l-istess responsabbiltajiet u responsabbiltajiet specifici ghat-tregija tal-Isptar San Luqa bhala Supratendent tal-istess, fosthom dik li jara u jassikura li jkun hemm konsulent iehor li jipprovdi “*cover*” veru u adegwat biex jara li pazjent mhux biss jigi operat sew imma li wkoll jinghata kura “*post-operative*” serja u effikaci, li zgur ma sarx fil-kaz in ezami; kif ser jirrizulta waqt it-trattazzjoni tal-kawza, u inoltre meta hekk mitlub mill-konvenuti biex jatihom l-ismijiet tat-tobba u *nurses* involuti, ghamel dan biss b’ittra tal-5 ta’ Settembru 1996, wara li lahaq ghadda l-perjodu tal-preskrizzjoni, u b’hekk ippregudika lill-attur fir-ricerka tal-verita’ biex jistabilixxu

Kopja Informali ta' Sentenza

min kien responsabbli ghall-akkadut u jiprocedu okkorendo kontra tieghu;

“Illi interpellati sabiex jersqu ghall-likwidazzjoni u hlas tad-danni sofferti mill-atturi bhala resultat ta' dan kollu kemm b'ittra ufficjali tas-27 ta' Gunju 1996 u l-protest tas-26 ta' Awissu 1996, ghar-rigward tal-konvenut *Chief Government Medical Officer*, u l-ahhar protest il-konvenut Dr. Frank Bonello, huma baqghu inadempjenti.

“Illi ghalhekk l-istess atturi talbu li din il-Qorti jogghobha tiddikjara u tiddeciedi li:-

1. Il-konvenuti huma responsabbli ghad-danni sofferti mill-attrici minhabba l-inkapacita' permanenti li garbet l-attrici Maryanne Sammut bhala rizultat tal-operazzjoni u kura medika li hi rceviet fl-Isptar San Luqa bejn is-26 ta' Awissu 1994 u l-1 ta' Settembru 1994, kif fuq intqal u ghar-ragunijiet indikati;

2. Tillikwida din il-Qorti d-danni, okkorrendo bl-opera ta' periti nominandi.

3. Tikkundanna lill-konvenuti jew min minnhom jhallsu d-danni li jigu hekk likwidati, flimkien mal-imghax legali mid-data tac-citazzjoni attrici.

“Bl-ispejjez komprizi dawk ta' tlett (3) ittri legali, tal-ittra ufficjali datata 27 ta' Gunju 1996, u dawk tal-protest gudizzjarju tas-26 t'Awissu 1996, kontra l-konvenuti, li jibqghu ngunti ghas-subizzjoni.

“Rat id-dikjarazzjoni attrici a fol 3 *et seq.* tal-process;

“Rat in-nota tal-eccezzjonijiet tal-konvenuti a fol. 14 *et seq.* tal-process fejn eccepew illi:-

1. Illi l-proceduri huma irritwali *stante* li l-Avukat tar-Repubblika ma giex notifikat b'din ic-citazzjoni u dan *ai termini* ta' l-**artikolu 181B tal-Kodici ta' Organizzazzjoni u Procedura Civili.**

2. Subordinament u minghajr pregudizzju ghall-premess l-attur Emmanuel Sammut m'ghandu ebda *'locus standi' stante* li d-danni huma materja personali u parafernali.

3. Subordinament u minghajr pregudizzju ghal premess illi l-konvenuti ma jirrispondux ghad-danni riklamati *stante* li l-istess ma grawx tort tagghom.

4. Subordinament u minghajr pregudizzju ghal premess illi l-azzjoni hija ukoll karenti minn fundament guridiku *stante* li qed issir fil-konfront ta' l-*employer*, li jirrispondi biss f'kaz ta' *culpa in eligendo* dan lanqas biss hija allegata.

5. Subordinament u minghajr pregudizzju ghal premess l-azzjoni hija wkoll infondata kwantu bazata fuq allegata prokrastinazzjoni ta' l-esponenti milli jaghtu xi informazzjoni lill-atturi u dan kemm ghax ma kien hemm ebda prokrastinar, kemm ghax ma jezisti ebda obbligu legali ghall-ghoti ta' tali informazzjoni (ghad li fil-fatt din inghatat) kif ukoll ghax huwa car li l-atturi ghazlu li ma jharrkux lil persuni li attwalment ghamlu l-operazzjoni izda ghazlu t-triq li jharrku lil min jimpjegahom u dan *nonostante* li l-atturi baghtu ittra ufficjali lill-imsemmija mpjegati fis-27 ta' Gunju 1996 u cjoe' fit-terminu tal-preskrizzjoni.

“Salv eccezzjonijiet ohra.

“Rat id-dikjarazzjoni tal-fatti annessa mal-eccezzjonijiet tal-konvenuti.

“Rat il-verbali tas-seduti tat-30 ta' Settembru 1997; tas-27 ta' April 1998 fejn Dr. Gafa' ghall-konvenuti rtirat l-ewwel eccezzjoni taghha *stante* li l-Avukat Generali gie notifikat. Il-Qorti talbet lid-difensuri biex jissugerixxu Espert Mediku li jkun espert fil-kirurgija kosmetika. Id-difensuri talbu differiment ghal dan l-iskop; tas-26 ta' Gunju 1998 fejn Dr.Galea Debono ddikjara illi huwa u Dr.Gafa' qablu fuq il-persuna li tista' tespleta l-inkarigu tal-Espert Mediku u ddikjara li din hija Dr.Joseph Attard.

“Rat in-nota tal-atturi li biha pprezentaw l-affidavit taghhom it-tnejn;

“Rat il-verbali tas-seduti tal-14 ta' Dicembru 1998; tas-7 ta' Mejju 1999 fejn xehdet Rosaria Borg; tal-10 ta' Dicembru 1999 fejn il-Qorti nnominat lill-kirurgu Dr. Joseph Attard bhala Perit Mediku a spejjez provizorjament tal-atturi biex wara li jezamina lill-attrici jistabbilixxi l-grad ta' debilitazzjoni permanenti minhabba l-operazzjoni illi giet ezegwita fuqha fis-27 ta' Awissu 1996; tad-9 ta' Frar 2000 fejn deher il-Perit Kirurgu Joseph Attard li halef ir-rapport. Dr.Galea Debono ddikjara li qieghed jirrimetti ruhu ghar-rapport tal-Perit Kirurgu; tat-8 ta' Marzu 2000 u 5 ta' Mejju 2000 quddiem din il-Qorti diversament presjeduta.

“Rat il-verbali tas-seduti tas-6 ta' Ottubru 2000; tal-15 ta' Novembru 2000; tal-14 ta' Marzu 2001 fejn xehed Dr. Dennis Gatt; tad-9 ta' Ottubru 2001 fejn xehed Dr. Anthony Formosa; tal-25 ta' Ottubru 2001 fejn xehdu Dr. Frank Bartolo u Mr.Charles Swain; tal-31 ta' Jannar 2002 fejn xehdu Dr. Ray Busuttil, Dr. John Cachia, Dr.Tania Vanavenok Casha, Bernie Cascun, Dr. Alec Sultana, Lorraine Farrugia, Fiona Degiorgio, Terese Spiteri, Marianne Debono, Jacqueline Sammut u Emmanuel Caruana; tat-12 ta' Frar 2002 fejn Dr. Veronica Galea Debono ddikjarat li f'dan l-istadju m'ghandhiex provi aktar. Dr. Galea Debono ddikjarat li hi qatt ma qablet man-nomina tal-Prof. Griffiths; tad-9 ta' April 2002 fejn Dr.Gafa' pprezentat nota b'zewg ittri; tal-21 ta' Mejju 2002; u tal-25 ta' Gunju 2002 fejn id-difensuri qablu li r-rapport indikat fir-rikors tal-konvenuti huwa tal-Professor Griffiths. Xehed Joseph Attard. Dr. Gafa' ghall-konvenuti ddikjarat li m'ghandhiex provi aktar. Id-difensuri talbu li jaghmlu noti. Il-Qorti laqghet it-talba u pprefiggiet terminu ta' hamsin (50) gurnata lill-atturi biex jipprezentaw in-nota ta' osservazzjonijiet taghhom bil-visto/notifika lid-difensur tal-kontroparti li jkollhom hamsin (50) gurnata biex jirrispondu permezz ta' nota responsiva. Il-kawza giet differita ghas-sentenza ghat-28 ta' Novembru 2002.

“Rat il-verbal tas-seduta tat-28 ta' Novembru 2002 fejn il-kawza thalliet ghas-sentenza ghat-12 ta' Dicemberu 2002.

Kopja Informali ta' Sentenza

“Rat in-nota ta’ sottomissjonijiet tal-partijiet.

“Rat id-dokumenti esebiti.

“Rat l-atti kollha l-oħra tal-kawza.

“II. KONSIDERAZZJONIJIET

“A. VERTENZA ODJERNA

“Illi din hija kawza għad-danni bazata fuq l-allegazzjoni li l-attrici soffriet dizabilità permanenti wara “*trattament*” hazin li nġatat wara operazzjoni li saret fuqha fl-Isptar San Luqa meta f’Awissu tal-1994 giet ammessa biex issirilha operazzjoni għal “*bilateral varicose veins in her lower limbs*”, liema operazzjoni saret fis-27 ta’ Awissu 1994 u l-attrici baqgħet tigi kurata fl-Isptar sal-1 ta’ Settembru 1994.

“Illi l-konvenuti min-naha tagħhom jichdu tali allegazzjoni u ressuq diversi eccezzjonijiet li se jigu kkunsidrati aktar ‘il quddiem.

“B. PROVI PRODOTTI.

“Illi **MaryAnne Sammut** fl-affidavit tagħha xehdet li ffit gimghat qabel is-26 ta’ Awissu 1994 kienet marret ma’ zewgħa għand il-Professor Dennis Gatt privatament minhabba li fuq l-ghaksa ta’ saqajha tal-lemin kienet iffurmat ulcera hamra. Huwa kien issuggerixxa li kellha tagħmel operazzjoni tal-vini varikuzi f’saqajha t-tnejn. Hija xtaqet li l-operazzjoni tagħmilha privat izda ma kienx hemm qbil fuq il-prezz. Huma b’hekk fteħmu li l-Isptar San Luqa huwa kellu tim ta’ tobbja professjonali mmexxija minnu, u li wiehed seta’ faċilment jigi operat hemmhekk. Hija dahlet l-Isptar fis-26 ta’ Awissu 1994 u l-ghada saritilha l-operazzjoni. Qabel ma hadet il-lopju għarfet lil George Fenech, *nurse* gar tagħha fit-teatru ta’ l-operazzjonijiet. Wara li għaddielha l-effett tal-lopju nizzluha isfel fis-sala fejn kienet. Hija mill-ewwel hasset

ugiegh f'sieqha l-ohra x-xellugija u aktar beda jzid. Wara ftit hin il-pala ta' saqajha x-xellugija bdiet tintefah bil-faxxa b'kollox u s-swaba saru kohol. Kemm hija kif ukoll zewgha qalu lin-*nurses* izda hadd ma ha azzjoni. Ghamlet zewgt iljieli ma torqodx b'hass hazinijiet.

“Illi fid-29 ta' Awissu 1994 marru t-tobba li operawha u malli nehhewlha l-faxxa rathom iharsu lejn xulxin. Hija harset *“lejn saqajja x-xellugija rajt li kelli bhal habel marbut u mibrum mal-pala”*. Meta n-nurse qatghet bl-imqass dan il-habel irrizulta li kienu par ingwanti mibrumin u marbutin flimkien. Dawn l-ingwanti kienu qishom dawk li juzaw it-tobba waqt operazzjoni. Meta t-tabib qalilha biex timxi hi ma felhitx. F'saqajha kien iформа farrett ta' madwar hames (5) pulzieri mad-dawra tond tal-pala u l-ghoqda marbuta kienet dahlet gol-qiegh ta' saqajha. Ghadha tbatl bl-ugigh sallum. Ghandha sfregju li biex tfieq minnu trid hafna flus sostniet.

“Illi certu Dr. Formosa M.D. qalilha li dak li gara fuq saqajha kien zball. Hija xehdet li t-tobba li operawha lanqas fejquha ghax kienu anki hallew xi vini u b'hekk ghadha tonfoq flus sallum. Anki l-ulcera tinfethilha minn zmien ghal zmien. L-attrici kompliet tghid li sallum ghadha ma tistax tilbes zarbun kif trid ghax saqajha tibda tugaghha speċjalment fejn kellha l-ghoqda ta' l-ingwanti marbuta ma' saqajha. Infatti tghid li fejn allegatament kellha l-ghoqda marbuta ma' saqajha l-laham qabez il-barra.

“Illi zewg l-attrici **Emmanuel Sammut** ikkonferma dak li qalet martu. Huwa ikkorroboraw wkoll ix-xhieda taghha. Infatti spjega li wara l-operazzjoni meta ra lil martu mugugha u bdiet tinkweta mar jistaqsi lil wahda min-*nurses* Ms. Borg biex tarahilha u din kienet qaltlu li l-ugigh kien haga normali ta' wara l-operazzjoni u kif ukoll li ma kellhiex ordni biex tholl il-faxxa ghax inkella johrog id-dem. Hi marret taraha izda ma haditx azzjoni. Qal li aktar ma' beda ghaddej il-hin, il-pala ta' sieqha bdiet tintefah, u s-swaba jikhalu. Ressaq ilmenti diversi drabi u gie mcanfar min-*nurses*. Huwa qal ukoll li l-Professor Dennis Gatt kien imsiefer meta operaw lil martu. Is-Supretendent ta' l-Isptar Dr. Bartolo meta qalulu bil-kaz

qalilhom li dan kien wiehed rari u b'hekk kif kien se jircievi l-ittra ta' l-avukat taghhom kien lest jiftah inkjesta izda minn dak li qallu ma gara xejn. Sahansitra l-protest taghhom gie nrorat u nforma lill-avukat taghhom bil-lista tat-tobba li kienu hadu sehem fl-operazzjoni ferm wara z-zmien stipulat mill-ligi. Kien qal illi l-Professor Swain kien qieghead jagixxi bhala konsulent fin-nuqqas ta' Mr. Dennis Gatt waqt li dan kien imsiefer izda huma qatt ma rawh fis-sala u lanqas qatt ma ezaminaha jew raha.

“Illi giet prodotta bhala xhud mill-atturi n-*Nursing Officer Rosaria Borg*. Hija qalet li fis-27 ta' Awissu 1994 kienet xoghol fil-Ward “WS 1”. Hi ftakret li l-attrici kienet ghamlet operazzjoni tal-vini varikuzi pero' ma tiftakarx jekk din l-operazzjoni kienitx ghaz-zewg saqajn jew inkella sieq wahda. Hija tqassam in-*nurses* fuq ix-xoghol. Hija qalet li jekk jinqala' xi incident fl-*operating theatre* jew xi kumplikazzjoni waqt li pazjent fil-*ward* taghha jkun l-Isptar hi tissejjah u jkollha okkazzjoni illi tiltaqa' mal-pazjent. Hija qalet li fil-kaz tal-attrici qatt ma sejhulha. Semghet li kien gara xi haga wara li l-attrici kienet harget mill-Isptar. Meta marret ticcekkja man-*nursing report* ma sabet l-ebda referenza ghall-incident tal-attrici. L-atturi qatt ma kellmuha mill-operazzjoni. Illi meta murija l-lista a fol.9 tal-process hi qalet illi hlief l-ahhar zewg persuni msemija fuq l-istess lista l-ohrajn kienu kollha jahdmu maghha fil-*ward* fiz-zmien illi kienet saret l-operazzjoni lill-attrici.

“Illi **Mr.Dennis Gatt** xehed li hu jaf lill-attrici billi kienet pazjenta tieghu ghax kienet marret ghandu privatament, imbaghad ghazlet li taghmel t-*treatment* St. Luke's. Hija kellha vini varikuzi f'saqajha u l-parir tieghu kien li kellha bzonn operazzjoni. Hu dahhalha fil-*Ward* tieghu izda l-operazzjoni ma kellhiex issir minnu ghax l-Isptar ma jaghmilx operazzjoni tal-*varicose veins*. Huwa kien qalilha li l-operazzjoni ma kienx se jaghmilha huwa izda kienet issirilha mit-team tieghu li jaghtih id-dipartiment u li skond hu jinbidel kontinwament. L-ewwel assistent tieghu dak iz-zmien kien Dr. Yulovski li llum m'ghadux Malta. Huwa ma kienx qalilha min kien se joperaha ghax lanqas hu stess ma kien jaf ghax kien jiddependi mit-*turn*. Jekk ma jkunx prezenti hu ghall-operazzjoni jopera s-*senior assistant*

izda certu operazzjonijiet leggeri jista' jaghmilhom is-*Senior House Officer* li hu l-grad li jmiss.

“Illi hu qal li meta giet operata l-attrici hu kien imsiefer ghax kien iz-zmien tal-*leave*. Izda meta jkun imsiefer is-*Senior Assistant* isir il-kap tat-*team* u jkun kopert minn konsulent iehor ghax hu jrid ikun irranga mieghu – il-probabilita' hi li kien Mr Alex Attard. Hu spjega li l-konsulent ma jkunx fis-sala ghax hu jkun qed jaghmel ix-xoghol tieghu normali. Huwa qal li wara l-operazzjoni lill-attrici ma rahiex l-Isptar. Huwa qal li sema' bl-ilment taghha minghand id-dipartiment tieghu ghalkemm jista' jkun li marru jarawh privatament u qalulu.

“Illi hu gie mistoqsi jekk hu minnu li nstabet l-ingwanta tal-lasktu mdawra ma' l-gharqub u ssikkata, ghaliex giet hemm u min seta' halliha hemm. Huwa spjega li kien hemm prattika f'certu perjodu, certi nies ghadhom juzawha, li meta tkun se ssir operazzjoni fuq ir-rigel (specjalment amputazzjoni) dik il-parti tas-sieq ma tinhasilx qabel l-operazzjoni biex ma tkomplex taqla' l-materja u tferrixha. Izda mhux dan il-kaz. Meta mbaghad tkun se ssir il-faxxa din titnehha. Hu qal li pero' tista' din il-prattika tintuza' ghall-operazzjoni tal-vini varikuzi. Illi fuq mistoqsija tal-Qorti m'hemm l-ebda raguni ghalfejn fis-sieq ghandha tintuza' teknika bhal dik allegata mill-atturi. Illi mhijiex prattika stabbilita f'St.Luke's li ngwanta tintuza' bhala “*torniquet*”. Huwa qal li f'kaz li tintuza' hu d-dmir tal-kirurgu li jara li titnehha.

“Illi meta muri r-ritratti qal li qabel l-operazzjoni l-attrici ma kellhiex ic-cikkatrici. Kellha vini varikuzi estensivi hafna u mifruxa ma kullimkien u hi battikata bhala operazzjoni. Illi gie mistoqsi jekk ic-cikkatrici hiex kompatibbli ma' xi hadd li jorbot ghoqda bl-ingwanta u jhalliha hemm ghal certu zmien hu qal li hi daqsxejn lineari zzejjed ghal dik it-tip ta' *scar* ghax normalment kieku jkun hemm “*scar wiesa u aktar diffused milli din*”. Mistoqsi jekk setax kien “*tight bandage*” li kkawza l-iscar qal li ma jistax jeskludi li kienet wahda minnhom.

“Illi in kontro-ezami qal li jekk thalliet din l-allegata ngwanta jew xi haga bhala li kkawzat cikkatrici bhal dik il-kumplament tas-sieq kienet issir vjola jew tohloq “*gangrine*”. Illi pero’ jekk hemm xi haga iebisa mhux daqshekk issikkata u tithalla ghal certu sieghat dejjem tikkawza xi “*gangrine*” jekk intuzat bhala “*torniquet*”. Illi jekk intuzat billi kienet imlibbsa u l-ohra fuqha u thalliet ghal gurnata/tnejn jista’ jkun hemm marki. Skond hu dak li kkawzaha x-xfar tal-*bandage* minhabba li hemm zewg linji paralleli. F’dawn it-tip ta’ operazzjonijiet il-*bandage* irid ikun issikkat biex ma jkunx hemm *bleeding* wara l-operazzjoni u fl-istess hin mhux issikkat izzejjed li tikkawza nkonvenjent u wgiegh ghall-pazjent. Izda *bandage* kien hemm bzonn u l-bilanc tal-*pressure* ma kienx zbilancjat. Illi jekk pazjent ihoss xi ugiegh jissejjah tabib *on call*. Illi mhux necessarju li wara l-operazzjoni l-kirurgu jmur jaraha – dan sakemm m’hemmx problemi mhux normali. Illi *post-operative pain* hija parti minn kull operazzjoni u difficli tiddetermina d-differenza bejn ugiegh ta’ wara l-operazzjoni jew ta’ *tight bandage*.

“Illi **Dr. Anthony Formosa** ghamel sitt snin jahdem l-Isptar u fforma parti mit-team ta’ Mr.Gatt minn Lulju 1994 sa Dicembru 1994. Il-konsulent kien Mr. Dennis Gatt; Senior Registrar Dr. Yulovski; S.H.O’s l-ewwel erba’ (4) xhur Dr. Alec Sultana imbaghad Dr.Rachelle; imbaghad hu u z-zewg *housemen* ohra Dr. Thomas Attard u Dr. Joseph Azzopardi. Fl-istess operazzjoni jkun hemm tnejn jew tlett tobbi – tinhadem *b’rotation*. Illi meta muri dokument a fol.9 qal li setghu kienu huma dakinhar tal-operazzjoni. Hu kien it-tielet (3rd) *in command* kemm jassisti. Dr.Yulovski u Dr.Sultana joperaw.

“Illi hu spjega x’isir qabel waqt u wara l-operazzjoni. Wara s-sieq tigi nfaxxata iebes minn isfel sal-*groin*. Tista’ tintuza’ *elastic stocking* jew faxxa normali . Hu ma jiftakarx x’kien intuza’ fil-kaz odjern imma normalment kienu juzaw faxex ghax *stocking* ma tantx taghmel *compression* kbira li jkollok bzonn. Hu qal li l-atturi marru jkellmuh wara l-operazzjoni. Wara li ra r-ritratti kkonkluda li dik il-parti tas-sieq li tidher kienet *post fuori causa*. Hu qal li meta tintuza’ din it-tip ta’ ngwanta, timtela bl-ilma u tintuza’ qisha

kuxxinett biex il-gisem li jkun qed jaghfas fuq is-sodda tnaqqas mill-*pressure*. Din titpogga taht saqajha wara li tinfaxxala saqajha. Ma hijiex procedura li tintrabat mas-sieq. Hu ma jiftakarx il-kaz x'gara pero' jekk sar hekk mhiex prattika medika tajba. Waqt l-operazzjoni jittiehdu xi notamenti (*surgical report*) li jikteb il-kirurgu. Jekk tkun tqeghdet dik l-ingwanti jew le ma tkunx indikata ghax dik tkun saret wara li tkun spiccat l-operazzjoni u l-infermiera jaghmlu dik il-procedura. Huwa l-kirurgu li jghidilhom biex jaghmluha.

“Illi **Dr.Frank Bartolo** kien Supretendent tal-Isptar San Luqa fis-27 ta' Awissu 1994. Hu kien mitlub igib il-*file* tal-attrici. Spjega li l-operazzjoni kienet “*bilateral vein stripping*”. Il-konsulent inkarigat kien Mr.Gatt pero' l-operazzjoni saret minn Dr.Yulovski li m'ghadux Malta. Imbaghad semma xi *staff* iehor prezenti. Mr Dennis Gatt kien imsiefer dakinhar. Ma jiftakarx min ha “*over*” izda mhux normali li Mr.Swain jikkaverja lil Mr.Gatt. Ma jirrizultax mir-*records*. Sa fejn jaf hu ma saret l-ebda nkjesta dwar dan il-kaz min-naha tal-Isptar. Jekk saritx “*Departmental Inquiry*” ma jistax ikun jaf. Hu xehed li ma jistax iwieghed li ssir inkjesta. Minn fuqu tigi l-ordni. Hu ma ftakarx li l-ittra miktuba fis-17 ta' Mejju 1996 waslet ghandu. Hu qal li ma kienx hemm ragunijiet ghalfejn l-informazzjoni rikjesta fl-ittra msemmija damet hames (5) xhur ma ntbaghtet izda dan mhux normali.

“Illi **Mr.Charles Swain** xehed li hu qatt ma kkaverja lil Mr.Gatt. Hu qatt ma gie a konoxxenza tal-kaz hlief meta kellmuh biex jistaqsuh l-opinjoni tieghu bhala espert fil-materja x'ghandu jsir u jekk il-kaz hux difensibbli jew le. Hu qal li mhux procedura li ngwanta tal-lastiku tintrabat u madwar bhala speci ta' *torniquet* u dawk il-griehi fuq ir-ritratti huma kompatibbli. Jekk saret fil-fatt sar hazin. Skond hu hija aktar kompatibbli li xi hadd libbes din l-ingwanta u jekk dik il-*garther* thalliet, speċjalment jekk l-ingwanta kienet zghira, dik taghmel il-marka. Izda fuq mistoqsija tal-Qorti jekk il-metodu allegatament uzat huwiex kompatibbli ma' dak ir-ritratt qal li mhux probabbli ghax kieku kienet *torniquet* imdawra maghha l-gerha tkun

cirkonferenzjali li f'dan il-kaz ma kienx hekk. Is-sitwazzjoni tal-attrici tidher li marret ghall-ahjar.

“Illi ‘n kontro-ezami xehed li m’hemmx raguni medika ghaliex sar hekk izda kieku fil-possibilita’ remota li din saret ghal xi skop l-unika raguni li huwa setgha jahseb kienet sabiex tigi eskluza s-sieq mill-mikrobi li jista’ jkollha mill-parti l-ohra li tkun giet operata.

“Illi **Dr. Ray Busuttil**, *Chief Government Medical Officer*, xehed li ilu tlett (3) snin fil-kariga u sakemm ircieva t-tahrika u ra fuq xhiex kien il-kaz ma kien jaf b’xejn. Huwa gie mistoqsi fuq il-procedura meta jircievu lment. Hu qal li lment jigi minn zewg sorsi – mill-pazjent/qarib tieghu jew inkella jkun hemm ittra minghand avukat. Hu rrisponda li jekk jidentifikaw illi jkun hemm xi haga li ma marritx sew jibdew investigazzjoni. Ilment mhux dejjem jasal ghandu. Hu qal li meta jasal lment minn fuq u minn kwalunkwe dipartiment normalment ighaddih lid-direttur koncernat biex jinvestigah jekk *prima facie* jkun ta’ natura serja. L-inkjesta tkun interna. F’dan il-kaz ma jafx jekk saritx inkjesta.

“Illi **Dr. John Cachia** kien *Senior Medical Officer* fid-Dipartiment tas-Sahha. Kien hemm talba mill-Avukat Galea Debono dwar Mrs. Sammut u bi ftehim din kienet giet ezaminata mill-Professor Griffiths li pproduca rapport. Hu mhux cert li saret inkjesta formali ghax minhabba li l-kwistjoni kienet ta’ *professional work* dehrilhom li l-ahjar rotti kienet parir espert. Illi huwa kkwota s-sentenza finali ta’ dan ir-rapport datat 7 ta’ Marzu 1996 fejn inghad “*In this case I exclude any functional disability due to the scar and I definitely would not advise any form of intervention to alter the appearance.*” Hu qal li mhux minnu li wieghed lil Mr. Sammut li kienet se ssir inkjesta. Id-decizjoni li dak iz-zmien ma ssirx inkjesta hadha Dr Twanny Vassallo ic-*Chief Government Medical Officer* ta’ dak iz-zmien.

“Illi **Dr. Tania Vanavendonk Casha**, *General Practitioner*, xehdet li ilha taf lill-atturi xi ghaxar (10) snin. Hi ftakret li ftit granet wara li harget mill-Isptar marret taraha u kien ghad kellha l-faxxa f’saqajha. Is-swaba’ tas-sieq kienu daqsxejn

minfuhin izda milli setghet tara ma kien hemm xejn li nkwetaha. Hi gholliet daqsxejn ix-xifer tal-bandage u rat “*qisu bicca rubber glove*”. Il-pazjenta kienet mugugha u kienet fis-sodda. In kontro-ezami qalet li c-cirkolazzjoni tal-attrici qatt ma kienet fi stat tajjeb anke qabel l-operazzjoni u wara l-operazzjoni din kienet bhal ma gieli kienet tafha qabel. Illi pero' fuq mistoqsija tal-Qorti miljorament ma kienx jidher mill-ewwel u lanqas deterjorazzjoni sakemm ma tieqafx ghal kollox. Hija xehdet li ma kienitx hi li qataghtilha l-punti.

“Illi **Bernie Cascun** f'Awissu 1994 kienet rikoverata l-Isptar San Luqa b'appendicite fis-sala “WS1”. Hija taf lill-attrici ghax kienet rikoverata hdejha fis-sodda magenbha lanqas divizorji ma kellhom. Hi baqghet l-Isptar mill-25 sad-29 tal-istess xahar. Hi xehdet li wara l-operazzjoni l-attrici kellha ugiegh kbir – dan wara xi saghtejn li giet f'sensiha. Baqghet bl-ugiegh l-Hadd u t-Tnejn ukoll sakemm marru biex jaraw x'kellha. L-ugiegh kien fuq il-wicc ta' saqajha x-xellugija. In-*nurses* marru t-Tnejn biex inehhulha l-faxex. Hija kienet qed tara kollox ghax kienet fuq is-sodda tan-naha tal-lemin. Meta nehhewlha l-faxex nehhewlha *par ingwanti tal-lakstu* li kienu marbuta mal-wicc ta' saqajha x-xellugija. Kienu ssikkati ghoqda u rat farrett kbir fejn kienu l-ingwanti. Hi giet murija ritratt (Dok. “F4”) esebit u qalet li dakinhar kienet ffit aktar aghar u aktar skura. Hi minghalija li *n-nurse* nehhiet l-ingwanti b'imqass. L-attrici baqghet mugugha sakemm harget mill-Isptar.

“Illi in kontro-ezami qalet li hi kienet rat il-farrett bid-demmm. Kull ma rat mill-ingwanti kienu l-bicca ta' fuq mhux fejn kellha ezatt issikkat mal-ferita. Hija spjegat kif in-*nurse* li kienet faccata tax-xhud ipprocediet biex tnehi l-faxxa tal-attrici minn fuq sieqha x-xellugija – il-faxxa bdiet titnehha mill-wicc tas-sieq fejn kellha l-operazzjoni. Din kienet ghattithielha s-sieq. B'imqass qattghet l-ingwanti. Hi rat biss lil dik in-*nurse* wara l-operazzjoni – l-ebda tobba u *nurses* ohra anzi kienet iddoqq lin-*nurses* u lanqas kienu jmorru fil-hin.

“Illi **Dr. Alec Sultana** f’Awissu 1994 kien SHO ma’ Mr. Gatt. Hu ma ftakarx lill-attrici u ma jiftakar xejn imma ra n-noti (mhux l-*operation sheet*) minn fejn irrizulta li kien assista għall-operazzjoni lil Dr. Yulovski li fil-fatt kien opera fuq l-attrici. Hu ma ftakarx la li ra lill-pazjenta wara l-operazzjoni – għalkemm is-soltu hekk jagħmel - u lanqas jekk lilu personalment ilmentatx mieghu li kienet mugugha hafna. Hu normali li xi hadd wara operazzjoni bħal dik ikun mugugh. Hu spjega li meta tagħmel operazzjoni tisola l-post fejn qed topera billi tghatti l-postijiet l-ohrajn biex ma jkollokx infezzjoni. Illi l-operazzjoni ssir fis-sieq kollha imma teskludi l-pala tas-sieq (“*foot*”) u b’hekk trid tghattiha. Kwindi jew iddarha go wiehed mill-*sterile sheets* li jkollhom waqt l-operazzjoni jew inkella tagħmilha go ngwanta *sterile*. Il-*latex glove* tkun *elasticated* pero’ s-soltu juzaw *size kbir* biex ma tkunx issikkata hafna għax l-iskop hu biex tghatti s-sieq biss. Wara li l-operazzjoni tkun tlestiet din titneha u s-sieq tghattiha b’*bandage* għax ikun hemm *bleeding* u tgholli s-sieq għal xi jumejn. Jekk l-ingwanta tithalla fuq is-sieq tista’ tikkawza ugiegh u tista’ taffettwa c-cirkolazzjoni, jiddependi kemm thalliha. Is-sintomi li juru li c-cirkolazzjoni giet effettwata huma li subghajha jsiru blu, tkun mugugha f’subajha u ma thossx izjed f’saqajha. Biex ikun hemm effett bħala ugiegh fi zmien siegħa jew tnejn, izda “*jekk tibqa’ hekk within six hours, seven hours tibda taffettwa c-cirkolazzjoni wkoll, that’s definite...*” u tista’ thalli marka. Meta muri r-ritratti esebiti qal li hi kompatibbli ma’ xi haga tippressa fuqha pero’ c-cirkolazzjoni tidher tajba. Illi l-infaxxar hu parti mill-operazzjoni. Illi jekk *latex glove* tithalla l-ugiegh se jizdied. Hu zied li meta tagħmel l-ingwanta tinqata’ b’xi mod. Is-soltu tintuza’ *surgical glove* wahda għal kull sieq.

“Illi in kontro-ezami qal ma jistax jiftakar jekk infaxxax is-sieq hu dakinhar. Il-faxxa tibda mill-koxxa u tghatti nofs is-sieq imma s-swaba’ jkunu barra. Is-saqajn iridu jkunu mghollija għax wara operazzjoni bħal dik is-sieq tintefah. Imbagħad wara jumejn timtedd regolari. Jekk ikun hemm xi haga li tikkostriġi mas-sieq il-kulur tas-sieq jinbidel.

“Illi **Lorraine Farrugia**, f’Awissu 1994 kienet S.R.N fis-sala “WS 1”, izda lill-attrici ma ftakrithiex. **Fiona**

Degiorgio kienet ukoll *nurse* fl-Isptar f'Awissu 1994 f'WS1 u ma ftakrithiex lanqas. L-istess jinghad ghal-*nurse* ohra **Therese Spiteri**.

“Illi **Marianne Debono** f'Awissu 1994 kienet *nurse* fit-Theatre fl-Isptar San Luqa. Hi ma ftakritx li saret operazzjoni fuq Marianne Sammut. Illi hi gieli assistit ghal operazzjoni tal-*varicose veins*. Il-partijiet li ma jkunux se jigu operati jitghattew skond kif jippreferi l-kirurgu - jew *drapes* jew ingwanti jew faxex. L-ingwanti jkunu tal-lakstu u jintuzaw biex ighattu s-sieq. Hi ftakret biss pero' meta ntuzaw *drapes* u mhux meta ntuzaw ingwanti. Dawn ipogguhom it-tobba u jitnehhew minn min ipogguhom.

“Illi **Jacqueline Sammut**, *nurse* f'Awissu 1994 f' “WS1”, ukoll ma ftakritx lill-attrici. In kontro-ezami spjegat li l-pazjenti ta' operazzjoni bhal dik odjerna jitpoggew f'sala ta' tmien (8) sodod. Certu *surgeons* kienu jordnaw li sodda tkun *elevated*. Il-faxex jibdew mit-*toes* ghat-*thighs* u dak iz-zmien kien ikollhom punti minn isfel sa fuq. Meta titnehha tibda minn isfel ghal fuq u jrid ikun hemm *pressure bandage* biex twaqqaf il-*bleeding*. Illi in ri-ezami qalet li ma tafx bl-uzu ta' *latex glove* u qatt ma rat.

“Illi **Emmanuel Caruana** hu *scrub nurse* fil-*Main Operating Theatre*. Xogholu hu li jkun prezenti waqt li qed issir l-operazzjoni. Hu ma ftakarx lill-attrici izda mir-registru skopra li hu kien prezenti meta giet operata u kien *circulating nurse* jigifieri jipprovdi dawk l-affarijiet illi jkun hemm bzonn waqt l-operazzjoni. Hu gieli assista operazzjoni fuq *varicose veins* ma' Dr. Yulovski. Hemm metodu li tintuza' ngwanta fejn ilibsuha lis-sieq ghall-isterilita' mbaghad tista' tintuza' *drape* sterilizzata jiddependi mis-*surgeon*. Meta tintuza' il-latex titlibbes mis-*surgeon* u titnehha minnu. Illi bhala regola din l-ingwanta ma tithalliex taht il-faxxa izda dik hi decizjoni tal-kirurgu.

“Illi l-espert inkarigat mill-Qorti **Mr. Joseph Attard** in eskussjoni xehed li l-konkluzjonijiet tieghu huma bbazati fuq x'qaltlu l-pazjenta u kif ukoll ghax is-sieq kienet tidher “*permanently swollen*”. Hija haga naturali li jekk ikollok ghaksa minfuha tkun muggha. Hi ma setghetx timxi

normali – meta kienet timxi ghal zmien twil saqajha kienet tintefah u dan bhala konsegwenza tal-“*injury*” li soffriet. Hu spjega li d-dizabilita' hi li l-attrici giet operata fil-vini izda minhabba li kien hemm *compression* tal-vini ghal xi tmienja u erbghin (48) siegha wara l-operazzjoni dan wassal ghal *injury* permanenti lill-vini. Hu xehed li d-dizabilita' li kkonstata hija relatata ma' dak li qattlu li gara l-attrici. Kawza ohra li kkontribwiet hi li meta jkun hemm *persistent compression* tibqa' tferixxi u taffetwa il-*valves* ta' vini ohra.

“(C) L-EWWEL ECCEZZJONI

“Illi din l-eccezzjoni giet irtirata fis-27 ta' April 1998 *stante* li l-Avukat Generali tar-Repubblika gie notifikat.

“(D) IT-TIENI ECCEZZJONI .

Illi l-konvenuti eccepew illi l-attur Emmanuel Sammut m'ghandu ebda “*locus standi*” f'dawn il-proceduri *stante* li d-danni huma materja personali u parafernali.

“Illi din l-eccezzjoni ghandha tigi michuda *stante* li skond l-**artikolu 1322 (2) tal-Kap.16 tal-Ligijiet ta' Malta** “*Il-jedd li jitwettqu l-atti ta' amministrazzjoni straordinarja, u l-jedd li xi wiehed iharrek jew jigi mharrek dwar dawk l-atti jew li ssir xi transazzjoni dwar xi atti jkunu li jkunu, imissu liz-zewg mizzewgin flimkien.*” Illi m'hemm l-ebda dubju li li tiftah kawza huwa att straordinarju, anki ghaliex kwalunkwe spejjez involuti ser jinhargu mill-komunjoni tal-akkwisti, u kwindi l-attur ghandu *locus standi* fil-kawza odjerna. Inoltre' l-inkluzjoni ta' Emmanuel Sammut fil-procedura odjerna tassigura l-integrita' tal-gudizzju.

“Illi apparti dan l-azzjoni ta' danni fiha nnfisha tidhol fil-komunjoni tal-akkwisti, u kull rikavat mill-istess naturalment huwa parti mill-komunjoni tal-akkwisti u fl-opinjoni ta' din il-Qorti ma hemm l-ebda dubju li kull ammont li jista' jigi likwidat f'din il-kawza jiffirma parti mill-istess komunjoni, iktar u iktar meta *si tratta* ta' kumpens ghall-allegata disabilita' permanenti li tinfluwixxi fuq il-kapacita' o *meno* tal-parti li wkoll tikkontribwixxi ghall-

istess komunjoni. Illi f'dan is-sens l-istess mertu ta' din il-kawza jidhol taht id-disposizzjonijiet tal-**artikolu 1320** inkluzi **(a) (b)** u anke **(d)**.

“(E) IT-TIELET U R-RABA’ U L-HAMES ECCEZZJONI.

“(i) RESPONSABBILTA’.

“Illi l-konvenuti eccepew illi ma jirrispondux ghad-danni reklamati *stante* li l-istess ma grawx tort taghhom.

“Illi mill-provi prodotti rrizulta li l-attrici Marianne Sammut kellha problema f'saqajha bil-vini varikuzi. Hija marret tkellem privatament lil Mr.Dennis Gatt li qalilha li biex tfieg kellha bzonn operazzjoni. Ghalkemm hi xtaqet taghmilha privat ma qablux fuq il-prezz u b'hekk issuggerilha biex taghmilha l-Isptar fejn ftehm u li kellu *team* ta' tobbja professjonali mmexxija minnu u li setghet tigi operata facilment hemmhekk. Fis-26 ta' Awissu 1994 hija giet rikoverata l-Isptar f'“WS1” biex tigi operata l-ghada.

“Illi mill-provi rrizulta pero' li dak li allegat l-attrici fic-citazzjoni gie ampjament ippruvat anki jekk ma rrizultax min kienet il-persuna li ghamlet hekk. Irrizulta nfatti li wara l-operazzjoni msemmija ir-rigel tax-xellug ta' l-attrici kien instab marbut b'zewg ingwanti tal-lasktu li jintuzaw waqt l-operazzjonijiet mill-kirurgu jew mill-*istaff* mediku waqt ix-xoghol taghhom. Illi ghall-ewwel tmienja u erbghin (48) siegha wara l-operazzjoni l-attrici soffriet minn ugiegh kbir fir-rigel tax-xellug. Meta hi lmentat dwaru mal-*istaff* qalulha li kienet haga normali li thoss wara operazzjoni bhal dik. Izda meta tnehhitilha l-faxxa kien hemm “*surgical gloves*” marbutin u mremblin bhal *torniquet* madwar ir-rigel tax-xellug, u kien hemm ukoll ghoqda fuq il-“*lower outer surface*” tal-istess rigel.

“Illi dan gie ampjament konfermat mix-xhud **Bernie Cascun** li kienet pazjenta wkoll u li meta tnehhew il-faxex tal-attrici kienet prezenti u setghet tara dak kollu li kien qed jigri. Hi xehdet li l-attrici kellha ugiegh kbir wara li nizlet mill-operazzjoni. Hi qalet li meta nehhejlha l-faxex nehhejlha par ingwanti tal-lasktu li kienu marbutin mal-

wicc ta' saqajn ix-xellugija tal-attrici. Dawn kienu ssikkati ghoqda u x-xhud setghet tara li kien hemm farrett ahmar.

“Illi diversi xhieda gew mistoqsija dwar jekk hemmx xi Prattika li jintuzaw ingwanti tal-lasktu. Illi **Dr. Alec Sultana** spjega li meta tkun qed issir operazzjoni wiehed irid jisola l-post fejn ikun qed jopera billi jghatti l-postijiet l-ohrajn biex ma jkollokx infezzjoni. Hu spjega li allura s-sieq trid jew tghattiha bl-*sterile sheets* waqt l-operazzjoni jew inkella taghmilha go ngwanta sterili. Il-*latex glove* tkun *elasticated* – imma generalment jintuza' *size kbir* biex ma tkunx issikkata hafna ghax l-iskop taghha hu biex tghatti s-sieq biss. Illi imbaghad din titnehha u titghatta b'*bandage*. Illi hu xehed li jekk tithalla ghal hafna hin tista' anke taffettwa c-cirkolazzjoni. Fi zmien siegha/tnejn tibda thoss l-ugiegh; wara sitta/seba' sieghat tibda taffettwa c-cirkolazzjoni u tista' thalli marka. Meta muri r-ritratti esebiti huwa kkonceda li l-marki fuq ir-rigel tal-attrici huma kompatibbli ma' xi haga tippressa fuq il-gilda. Illi kemm huwa kif ukoll xhieda ohra, fosthom Emmanuel Caruana, ikkonfermaw li meta tintuza' il-*latex glove* din titlibbes mill-kirurgu u titnehha minnu; kif ukoll illi l-infaxxar isir qabel ma' l-pazjenta tohrog mill-operazzjoni u li dawn isiru mill-kirurgu u tobbja li jkunu qed joperaw pero' dejjem hi r-responsabbilta' tal-kirurgu.

“Illi **Dr. Anthony Formosa** wara li ra r-ritratti kkonkluda li dik il-parti tas-sieq li tidher kienet “*post fuori causa*”.

“Illi **Mr. Charles Swain** qal li m'hemm l-ebda raguni medika ghaliex din setghet thalliet u jekk sar hekk sar hazin. Illi din il-Qorti m'ghandha l-ebda dubju li in effetti gara hekk u b'konsegwenza ta' din in-negligenza l-attrici soffriet dizabilita' permanenti.

“Illi dan huwa kkonfermat minn dak li xehed l-espert mediku mqabblad mill-Qorti Dr. Joseph Attard li fis-seduta tal-25 ta' Gunju 2002 sostna li:-

“Id-disability huwa l-fatt li din kellha vini li kienet operata, li kienu operati u kien hemm compression tal-vini ghal xi

forty eight hours after the surgery and this does induce permanent injury to the veins”.

“Illi dan kollu gie kkawzat mill-fatt li wara l-operazzjoni proprja fuq il-vini, tqeghdu *surgical gloves* maqdin mal-ghaksa tax-xellug b'metodu msejjah *torniquet* u dan bl-iskop li tigi izolata l-parti li giet operata mill-kumpliment tas-sieq, u dan sabiex ma jkunx hemm infezzjoni; jidher li f'din l-operazzjoni partikolari fejn gie adottat dan il-metodu li ma jidhirx li ghadu fil-prattika li jigi uzat, l-istess ingwanti kienu mghafusin wisq mas-sieq bil-konsegwenza li kien hemm kompressjoni fuq partijiet tas-sieq fejn l-istess ingwanti kienu qed jghaffsu li hallew ugieh fuq l-attrici u wkoll marki kif jidher mir-ritratti esebiti, bil-konsegwenza li l-istess attrici baqghet tbatu mill-istess griehi kkawzati b'din l-ispeci ta' rabta kif indikat mill-istess espert mediku fir-rapport tieghu datat 13 ta' Jannar 2000 fejn innota li fuq is-sieq ix-xellugija hemm *“a visible but not gross depression just above the anterior side of the left anke at the site of the former compression. There are no skin changes”*.

“Illi dan huwa wkoll kkonfermat mic-certifikat ta' **Dr. Victor Sultana** datat 12 ta' Settembru 1996 fejn dan sostna li:-

“According to the patient and her husband, the bandages and dressings were removed forty eight hours later. I would like to point out that when the dressings and bandages on the left lower limb were removed, 2 surgeon's gloves were found actually rolled up like a rope, (and not fitted as stated previously on the 3/1/96 “like when putting a glove on the hand) This rope was tied tightly around the left foot like a tourniquet, at the site where laces are normally tied. A knot was present on the lower outer surface of the foot at this site. Due to this rope there was a painful area running across the dorsal aspect of the left foot. This was painful, tender and red. The toes were white while there was a swelling of the foot above the rope. This area has persisted as a scar to this very day”.

“On examination, there is a reddish brown scar running transversely across the dorsal aspect of the left foot for 3.5 inches, tapering towards the outer part for a further 1 inch. The scar is situated 5.5 inches from the tip of the big toe”.

“Although the scar is no longer painful, yet she cannot put on any shoes she likes because only certain shapes of footwear can cover this scar”.

“Illi l-istess konkluzjoni ghamel l-istess perit mediku mqabbad minn din il-Qorti tant li jghid:-

“She complains of a painful left ankle especially after standing for a long time, when the ankle and outer side of the left foot are swollen, this also renders her unable to wear normal shoes”.

“Illi minn dan kollu jirrizulta li saru diversi nuqqasijiet fl-operazzjoni prattikata fuq l-attrici fl-Isptar San Luqa, u dan bil-mod kif intrabtu l-istess griehi mill-persuna jew persuni li ghamlu l-istess operazzjoni fuqha, tant li jirrizulta li l-istess ingwanti tal-*latex* jew *surgical gloves* gew marbuta b'mod mhux konvenzjonali u kontra l-prattika medika sabiex jghattu is-sieq operata minn kontaminazzjoni ta' mikrobi jew infettazzjoni, pero' dawn gew ukoll marbuta permezz ta' ghoqda li kienet qed tghafas eccessivament fuq dik il-parti tas-sieq li maghha kienet tmiss, bil-konsegwenza li kien hemm kompresjoni serja fuq l-istess sieq li kkawzat anke ugiegh fuq l-istess pazjenta.

“Illi dan mhux biss izda jirrizulta li ghalkemm il-prassi hija skond il-professjoni medika li l-istess irbit u infaxxar jitnehha mill-istess konsulent li opera, f'dan il-kaz ma jidhirx li gara hekk, u mhux biss izda l-istess konsulent lanqas jidher li ra jew segwa l-kaz taghha; minbarra dan l-istess attrici thalliet bl-istess ugiegh u bl-imsemmi rbit pjuttost iebes ghall-tmienja u erbghin (48) siegha shah, *nonostante* l-fatt li hija kienet kontinwament tilmenta li kellha ugiegh kbir, u hadet biss l-attenzjoni tal-*istaff* tal-Isptar inkluz l-istess *nurses* li kienu fil-Ward taghha, wara dan il-hin, b'dan li l-istess marki fuq is-sieq, kif identifikati

mill-espert mediku Dr. Joseph Attard saru permanenti bil-konsegwenzi minnu deskritti.

“Illi in-nuqqas *da parti* tal-funzjonarji tal-Isptar ma waqafx hawn izda ghaliex *nonostante* l-ilmenti li saru mill-atturi dwar dak li soffriet l-attrici, u f'dak li dak iz-zmien kienu l-allegazzjonijiet taghha, anke supportati minn rapport ta' persuna medika, l-istess awtoritajiet tal-istess Sptar lanqas jidher li ghamlu investigazzjoni interna, u biex gew akkwistati l-ismijiet tal-persuni li setghu kienu qed joperaw f'dan il-kaz, jidher u jirrizulta mill-provi li kienet battikata konsiderevoli; u fil-fatt mill-istess *staff* li ittella' jixhed quddiem din il-Qorti, kollox kien fix-xhieda taghhom fi stat neboluz u dubjuz, tant li lanqas jista' jinghad li inzammu *records* sewwa dwar din il-pazjenta mill-istess Sptar, u fil-fatt dan kollu juri traskuragini konsiderevoli *“right through”* u minn fuq s'isfel fit-trattament tal-istess pazjenta fl-istess Sptar.

“Illi dan huwa iktar gravi meta wiehed jikkunsidra li fir-rapport datat 7 ta' Marzu 1996 li ghamel il-Prof. Griffiths wara li ezamina lill-attrici fil-5 ta' Marzu tas-sena 1996, kif imqabbad mill-awtoritajiet tal-Isptar biex jezamina l-istess attrici wara l-ilment taghha, apparti l-fatt li l-istess rapport sar biss wara sena u sebgha xhur minn meta l-attrici dahlet l-ewwel darba l-Isptar ghal din l-operazzjoni (26 ta' Awissu 1994), jidher li l-marki li lmentat l-attrici dwarhom f'din il-kawza kienu ghadhom jidhru, u ghalhekk l-ilment tal-attrici kien gja iktar minn semplici allegazzjoni.

“Illi fil-fatt l-istess rapport jinghad li:-

“On the dorsum of the foot just distal to the ankle joint there is an 8cm long transverse scar which is rather broad (0.25cm) and thus readily distinguishable from the adjacent skin; it is not tethered to the underlying subcutaneous tissues. There is no tenderness in the area. The lateral border of the foot at this level shows a similar faint scar with the slight indentation. Movement at the ankle joint and the rest of the foot are normal”.

“Illi huwa veru li l-istess Professur qal li *“the scar of the dorsum of the left foot was probably caused several months ago by localised damage to the skin”*, pero’ mill-provi fuq prodotti nkluzi dawk tal-esperti fuq citati jidher car li dawn il-griehi jew marki gew ikkawzati minhabba l-mod kif l-istess feriti f’saqajn ix-xellugija tal-istess attrici gew marbutin mill-funzjonarji tal-istess Sptar, u fil-fatt fl-istess rapport tal-imsemmi Profs. Griffiths hemm deskrizzjoni wkoll dettaljata ta’ dan tant li jinghad:-

“As soon as the bandage was removed she saw that on her foot near the ankle there were two gloves (“tal-plastik, trasparenti, bhal dawk li juzaw it-tobba u n-nurses”). These gloves were not simply drawn on smoothly over the foot but they were rolled up and twisted and tightened (“mibrumin u imkebbin”) round the upper part of the foot near the ankle, and they had to be cut by the nurse to remove them Swelling and discolouration persisted for some time, and her doctor treated her for the inflammation. She has developed a scar exactly over the site of constriction by the gloves with the groove at the edge of the sole”.

“Illi minn dan ukoll ghalhekk jidher li l-ilment tal-istess attrici huwa ppruvat, anke mill-istess provi migjuba mill-konvenuti nnifishom, u minn dan kollu jidher konfermat u kkorroborat dak kollu allegat mill-attrici u li fuq gja gie indikat f’din is-sentenza fejn jidhru li saru diversi nuqqasijiet mill-funzjonarji tal-Isptar involuti f’dan il-kaz u dan huwa senjatament l-mod kif l-istess feriti tal-attrici gew mgħottija w infaxxati b’ingwanti *latex* imsemmija u r-rabta li saret bihom ma sieq l-attrici li kkawzatilha ugiegh u anke marki li għadhom ezistenti sallum meta dan ma sarx bil-mod rikjest mill-professjoni u prassi medika, il-mod kif l-ilmenti tal-attrici dwar l-ugiegh li kienet qed thoss mill-istess irbit ma giex indirzzat mill-ewwel izda biss wara tmienja u erbghin (48) siegha, il-mod kif il-konsulenti kollha involuti lanqas biss kienu huma li nehew l-istess infaxxar meta jirrizulta li skond il-prattika hekk suppost li sar, il-mod kif il-kaz tagħha ma gie segwiet mill-ebda konsulent, la dak li għamel l-*admittance* tagħha l-Isptar u lanqas mill-konsulent jew kirurgu li opera, l-mod kif l-

ilment tal-attrici baqa' ghal zmien twil mhux investigat tant li sar rapport biss dwaru xi sena u sebgha xhur wara l-istess operazzjoni, u dan bla ma indika jew issugerixxa dak li sar hazin fil-kaz tal-attrici, meta ovsjament tali *scars* qatt ma kellhom jirrizultaw wara operazzjoni ta' *varicose veins*, u dan huwa iktar serju meta wiehed jikkonsidra li l-griehi jew ahjar il-marki li soffriet l-istess attrici fuq saqajha ma hemm l-ebda dubju mill-provi prodotti li gew ikkawzati mill-irbit hazin tal-istess griehi u li tali irbit bl-ingwanti msemija thalla fuq l-attrici ghall-48 siegha shah, *nonostante* l-ilmenti tal-attrici.

“Illi dawn il-fatti ma gew bl-ebda mod ikkontrastati mill-konvenuti, u fix-xhieda minnhom proposta kull ma ghamlu kien biss li wrew ruhhom indecizi u mhux certi dwar min kellu effettivament x'jaqsam ma dan il-kaz, pero' fl-ebda mument ma taw spjegazzjoni ghaliex il-feriti kienu marbutin b'dak il-mod u b'dik is-sahha, u lanqas spjegazzjoni ghaliex l-attrici thalliet f'dan l-istat ghall-48 siegha shah. Hija l-opinjoni tal-Qorti wkoll li nvestigazzjoni *a tempo debito* ordnata mill-konvenuti kienet twassalhom ghar-rizultati odjerni hafna iktar qabel, apparti li kien jistabbilixxi l-fatti rejali u l-involviment tal-istaff tal-Isptar f'dan il-kaz.

“Illi anke min-nota tal-osservazzjonijiet tal-istess konvenuti jirrizulta ammess li kien hemm u ghad hemm l-istess “scar” u jidher li l-oggezzjoni principali tal-konvenuti hija mmirata principalment ghas-sottomissjoni li tali scar ma kkagunat ebda danni rejali lill-attrici izda hija biss kosmetika, punt li ser jigi wkoll trattat iktar il-quddiem. Mill-bqija ma hemm spjegazzjoni ta' xejn ghaliex saret l-istess marka fuq sieq l-attrici, u dan huwa iktar serju meta wiehed qed jittratta ma awtoritajiet medici.

“Illi minn dan kollu jidher li l-attrici ppruvat in-ness ta' kazwalita' necessarji bejn l-griehi minnha sofferti u l-operat tal-awtoritajiet u l-funzjonarji tal-Isptar San Luqa minn fejn jirrizulta li kien hemm negligenza serja fir-rigward ta' kif l-attrici giet trattata kemm waqt u wara l-istess operazzjoni fuq sieqha ghall-vini varikuzi, u hawn senjatament il-Qorti qed tirreferi ghall-mod kif l-istess

griehi fuq is-sieq ix-xellugija tal-attrici gew mghottija u marbuta bl-ingwanti imsemmija, kif gew marbuta iebsin fuq saqajjha, kif l-istess ingwanti thallew hemm għall-48 siegħa shah *nonostante* l-ugiegh u l-ilmenti tal-attrici, kif dawn inqatghu wara tali hin, kif l-istess attrici ma gietx investigata mill-istess konsulenti, kif il-kaz tagħha gie trattat b'negligenza u mhux fil-hin propizju, tant li fl-ahhar mill-ahhar l-istes attrici ma kellhiex triq ohra hliet li tressaq dan l-ilment u l-aggravju tagħha lil din il-Qorti, li qed tiddeciedi l-kaz tagħha llum.

“Illi ma hemmx dubju li l-konvenuti fil-kwalita' tagħhom premessa huma responsabbli għall-operat tal-funzjonarji tagħhom u wkoll għad-decizjonijiet li inhadu mill-istess *staff* tagħhom u anke għad-decizjonijiet il-hziena u negligenti li inhadu mill-istess awtoritajiet inkluzi l-konvenuti fil-kwalita' ufficjali tagħhom jew il-persuni li kienu jokkupaw l-istess kariga fiz-zmien in kwistjoni u l-persuni responsabbli mit-tmexxija tal-istess Sptar, inkluz ukoll il-mod kif l-istess ilment tal-attrici gie trattat b'nuqqas ta' speditezza, u dan immaterjali jekk il-gerha sofferta mill-attrici kienitx kosmetika jew le; u dan huwa iktar u iktar sinifikanti meta wiehed jikkonsidra d-drittijiet tal-pazjent li huma llum rikonoxxuti universalment inkluz dik ta' informazzjoni *a tempo debito*.

“Illi minn dawn in-nuqqasijiet kollha, apparti d-decizjonijiet li hadu l-awtoritajiet innifishom tal-Isptar fl-investigazzjoni jew in-nuqqas ta' investigazzjoni ta' tali lment, inkluz id-dewmien ta' l-ghoti tal-istess informazzjoni, ma hemm l-ebda dubju fl-opinjoni ta' din il-Qorti, li dan huwa kaz ta' negligenza u *malpractice* f'dak kollu li għandu x'jaqsam mal-kura medika li inghatat l-attrici fl-istess sptar u senjatament kif gew mghottija l-istess griehi bl-ingwanti imsemmija, u n-nuqqas tal-addetti tal-istess sptar li jirreagixxu fil-hin propizju għall-ilmenti ta' ugiegh tal-istess attrici, bil-konsegwenzi għa fuq deskritti.

“Illi għal dik li hija responsabbilta' tal-incident *de quo* skond l-**artikolu 1031 tal-Kap 16** jingħad li “*kull wiehed iwiegeb għall-hsara li tigri bi htija tieghu*”. (**Paul Zahra vs**

Direttur tad-Dipartiment tax-Xoghlijiet Pubblici” - A.C. 3 ta' Dicembru 1991).

“Illi ai termini tal-artikolu 1032 tal-Kap 16 “jitqies fi htija kull min bl-eghmil tieghu ma juzax il-prudenza, id-diligenza, u l-hsieb ta' missier tajjed ta' familja”.

*“Illi fis-sentenza **“Anthony Zerafa vs Joseph Sacco”** (P.A. (RCP) 29 ta' Marzu 2001) inghad illi “minn dawn l-artikoli kollha ma hemm l-ebda dubju li kull min minhabba n-nuqqas ta' attenzjoni tieghu, b'negligenza u b'nuqqas ta' prudenza fil-grad rikjest mill-ligi jikkawza bl-atti jew bin-nuqqasijiet tieghu jikkawza hsara lill-haddiehor, ghandu jirrispondi ghal tali hsara hekk ikkawzata, u dan jaghti lok kemm ghall-azzjoni kriminali u kemm ghall-azzjoni civili”.*

*“Illi ghal dak li tirrigwarda l-azzjoni civili, din tirisolvi ruhha f'kawza ghal dikjarazzjoni tar-responsabbilta' u ghall-hlas tal-eventwali danni sofferti inkluzi *damnum emergens* u *lucrum cessans* inkluz f'kaz ta' dizabilita' permanenti dak stipulat fl-**artikolu 1045**”.*

*“Illi fl-opinjoni ta' din il-Qorti u kif gja fuq espress tirrizulta bla ebda dubju responsabbilta' u negligenza *da parte* tal-addetti kollha tal-istess sptar li kienu involuti fil-kaz tal-attrici u dan peress li kull faxxa, *cover*, jew mezz iehor li kellu jintuza' sabiex il-griehi f'saqajn l-attrici ma jigux kontaminati certament ma kellux iwassal sabiex l-attrici ssofri ugiegh u marki minhabba l-istess infaxxaturi jew ahjar ingwanti attwalment uzati biex jiprotegu s-sieq minn infezzjoni; nuqqas iehor kien li *nonostante* l-ilment tal-attrici dwar il-mod li tali infaxxaturi w ingwanti kienu marbuta u qed iwegguha baqa' ma sar xejn mill-addetti tas-sala fejn kienet rikoverata meta l-ugiegh kien relattat mal-mod kif saru l-istess ingwanti, u baqa' ma sar xejn ghall-48 siegha; negligent wkoll kienu r-rimedji li inhadu anke wara tali hin, meta l-istess ingwanti tnehew min-nurses u mhux mill-konsulent li ghamilhom, u l-mod kif l-attrici giet anke trattata wara dan, fejn waslet biss sabiex wara hafna xhur giet ezaminata minn Profs. Griffiths u xejn izjed; f'dan zgur li hemm in-negligenza wkoll tal-*

konvenuti li huma responsabbli ghas-sorveljenza u tmexxija tal-impjegati kollha tal-istess Sptar.

“Illi apparti dan kollu l-istess konvenuti ecceppew ukoll il-*culpa in eligendo* pero' dan il-kuncett gie estiz fil-gurisprudenza nostrali mhux biss ghall-mument meta l-istess persuna tigi ngaggata, izda ifisser ukoll li l-persuna li tinkariga persuna ohra li taghmel xi xoghol, tibqa' hija responsabbli wkoll jekk dik il-persuna li effettivament hadmet taht inkarigu taghha tkun ghamlet ix-xoghol b'negligenza u nuqqas ta' hila skond id-disposizzjonijiet fuq citati u l-**artikolu 1037 tal-Kap 16**.

“Illi fi kliem iehor japplika dak li gie ritenut fis-sentenza **“Tabib Joseph R. Grech vs Kummissarju tal-Pulizija”** (A.C. (HH) l-1 ta' Marzu 1988) fejn inghad li *“kull min ghal xi xoghol jew servizz iehor iqabbad persuna mhux ta' hila jew illi ma jkollux hila, hu obligat ghall-hsara illi dik il-persuna, minhabba nuqqas ta' hila taghmel dannu lill-haddiehor fl-esekuzzjoni tax-xoghol jew servizz fuq imsemmi”*, b'dan li l-konvenuti ghandhom jirrispondu ghall-inkompetenza u negligenza tal-addetti w impjegati taghhom, u ghalhekk huma responsabbli wkoll ghad-danni kawzati lill-attrici. Tal-istess portata hija s-sentenza **“Naudi vs Schembri”** (A.K. 13 ta' Mejju 1991) u **“John Vella vs Kummissarju tal-Pulizija et”** (Q.K. 21 ta' Jannar 1993); **“Eddie Fenech Adami et nomine vs Carmelo Bonello”** (A.C. 28 ta' Gunju 2002) u **“Jacqueline Cremona vs Water Services Corporation”** (P.A. (RCP) 30 ta' Mejju 2002. Citaz. Nru. 1480/95).

“Illi l-konsegwenza ta' dan hija ghalhekk li l-vittma tad-danni subiti tista' tfittex kemm lill-persuni li ghamlu x-xoghol, jew ikkawzaw id-dannu realment bl-atti u bl-operat taghhom, kif ukoll il-persuni li impjegaw lill-istess addetti kollox skond id-disposizzjonijiet tal-**artikoli 1032 sa 1038**, b'dan li azzjoni kontra wiehed ma teskludix lill-ohra, dment li l-istess vitma tithallas tad-danni fil-limiti biss ta' dak provdut fl-**artikoli 1045 u 1046**.

“Illi dan kollu kemm dwar responsabbilta' tal-konvenuti u dan fit-termini taghhom ta' amministraturi tal-Isptar u

datturi tal-impjeg jaqbel ma dak li ntqal fin-nota ta' sottomissjonijiet tal-atturi fejn gie ppruvat li din l-operazzjoni saret taht in-*National Health Scheme* nazzjonali li taghha huwa responsabbli l-konvenut *Chief Government Medical Officer* li mhux biss ghandu l-mansjoni u d-dover li jaghzel u jahtar l-istaff ta' l-Isptarijiet imma li jara u jissorvelja li dak li jsir go l-Isptarijiet tal-Gvern fejn ic-cittadin ghandu d-dritt tal-kura medika minghajr hlas, ikollu trattament ta' l-ghola u l-aqwa kwalita' u fuq kollox b'mod professjonali u li ma jsirux zbalji minhabba traskuragni u negligenza bhal ma invece sar fil-kaz in kwistjoni.

“Illi l-istess konvenuti huma responsabbli mmaterjalment issirx l-identifikazzjoni tal-medici jew membri tal-istaff paramediku li kienu effettivament responsabbli ghal dan il-*“malpractice”*, u l-istess konvenuti ghandhom jirrispondu kemm ghall-agir taghhom u kemm ghan-nuqqasijiet kawza ta' negligenza, traskuragini, nkompetenza u nuqqas ta' attenzjoni u debita kura li jigu attwati mid-dipendenti taghhom u ghalhekk fl-isfond ta' dak fuq citat ma tistax tirnexxi d-difiza taghhom u dan ghar-ragunijiet fuq esposti u wkoll ghaliex il-funzjoni tal-*Chief Government Medical Officer* ma tieqafx biss fl-ghazla w l-hatra tat-tobba u l-istaff mediku imma testendi wkoll ghas-sorveljanza u l-amministrazzjoni gornaljera tal-addetti tieghu, u fejn dawn jonqsu hu ghandu d-dover li jaghmel tajjeb ghad-danni kagjonati minnhom.

“Illi dwar r-responsabbilta' tal-konvenut Dr.Frank Bartolo MD kemm f'ismu proprju kif ukoll bhala Supretendent ta' l-Isptar San Luqa apparti li dak premiss japplika ghalih ukoll b'mod naturali jinghad li l-imsemmi konvenut naqas ghal tul ta' zmien ta' hames xhur milli jwiegeb ghall-ittra mibghuta lil fis-17 ta' Mejju 1996 (Dok.”C” a fol.7 tal-process) fejn gie mitlub li jaghti lill-atturi l-ismijiet u l-indirizzi tal-kirurgi, assistenti kirurgi, tobba u *nurses* involuti fl-operazzjoni in kwistjoni w l-kura post-operattiva, u dana biex din l-azzjoni tkun tista' tigi diretta wkoll kontra taghhom jew min minnhom kien irrizulta li naqas fl-arti w s-sengha medika. Illi minkejja protest gudizzjarju din l-informazzjoni baqghet ma nghatatx lill-atturi qabel ma

Kopja Informali ta' Sentenza

ghadda l-perjodu tal-preskrizzjoni b'mod li ma kienx ghadu aktar possibbli ghall-atturi li jiehdur passi kontra l-persuni kollha involuti li setghu kienu responsabbli ghan-nuqqas allegat.

“Illi infatti bhala kronoka jigi registrat li kien biss fil-5 ta' Settembru 1996 (Dok. “D” a fol. 8 tal-process), u cioe' f'it jiem wara li skadiet il-preskrizzjoni ta' sentejn kontra l-membri ta' l-istaff involuti li l-konvenuti baghtu l-informazzjoni rikjesta.

“Illi ghalhekk dawn l-eccezzjonijiet ukoll ghandhom jigu michuda.

“(ii) LIKWIDAZZJONI TA' DANNI

“Illi jirrizulta li meta l-attrici giet operata kellha seba' u tletin (37) sena u tenet kont tal-**artikolu 1045 tal-Kap 16 tal-Ligijiet ta' Malta** li jipprovdi li:-

“Persuna responsabbli ghandha twiegeb (‘inter alia’) ghat-telf ta' qliegh li tbat i quddiem minhabba inkapacita` ghal dejjem, totali jew parzjali, li dak l-ghemil seta' jgib”.

“Illi **fl-artikolu 1045 (2)** jinghad li tali *“somma li ghandha tigi moghtija ghal din l-inkapacita` tigi stabbilita mill-Qorti, wara li tqis ic-cirkostanzi tal-kaz, u b'mod partikolari, x-xorta w il-grad ta' inkapacita` ikkagunata, u l-kundizzjoni tal-parti li tbat l-hsara”.*

“Illi tali regoli gew supplimentati bil-principji stabbiliti fil-kawza **“Michael Butler vs Peter Christopher Heard”** (A.C 22 ta' Dicembru 1967) li pero` giet aggristata ghaz-zminijiet aktar ricenti peress li kif intqal fil-kawza **“Salvatore Mifsud vs Carlo Camilleri et”** (A.C. 16 ta' Novembru 1983) fejn intqal li:-

“ic-cirkostanzi tal-hajja anke fil-gzira taghna nbidlu konsiderevolment u l-ammonti qeghdin isiru fuq kriterji ferm differenti minn dawk li kienu jsiru ghaxar snin jew ghoxrin sena ilu”.

“Illi hekk per eżempju ghar-rigward tal-*multiplier* applikat għall-kuncett tal-*working life expectancy of the victim* fejn qabel ic-*ceiling* qatt ma eċċedda l-20 sena, però` llum bis-sentenza “**Mary Bugeja nomine et vs George Agius nomine**” (A.C. 26 ta’ Lulju 1991) is-sitwazzjoni tbidlet sostanzjalment għaliex l-istess Onorabbli Qorti rrikonossiet illi għalkemm is-sistema stabbilita f’**Butler vs Heard** hija dik l-iktar addatta, sakemm tinstab sistema oħra ta’ komputazzjoni oħra aktar gusta, però` dan ma jfissirx illi “*l-Qorti għandha jew tista’ tikkonsidra ruhha marbuta rigorozament ma’ applikazzjoni tas-sistema msemmija li jorbtilha jdejha li dejjem u f’kull kaz għandha tapplika multiplier li f’certi cirkostanzi evidentement ikun iwassal għall-likwidazzjoni irreali jekk mhux addirittura ngusti. Fil-fehma konsiderata tagħha, sistema, tkun liema tkun, hija tajba purché` thalli f’idejn il-gudikant dak il-margni ta’ diskrezzjoni li hu jhoss li konformament ma’ l-aspetti partikolari ta’ kull kaz hu necessarju sabiex issir gustizzja*”.

“Illi dan gie segwit bis-sentenza “**Vincent Axisa vs Alfred Fenech et**” (P. A. 16 ta’ April 1991) fejn il-Qorti sostniet illi “*din il-Qorti hija tal-fehma li ma għandhiex tkun marbuta ma decizjonijiet li jllimitaw il-life expectancy sa massimu ta’ ghoxrin sena*”, u tali principju gie konsistentement segwit u zvilupat mill-gurisprudenza nostrali tenut kont dejjem ta-cirkostanzi kollha tal-kaz in partikolari, u inkluz ‘*changes and chances*’ tal-hajja b’dan li l-Qorti ma għandha tkun qatt marbuta ma “*xi massimu gia stabbilit sal-lum li, fl-ahhar mill-ahhar, huwa dejjem arbitarju w opinistiku*”. (“**Karen Zimelli vs Michael Sammut**” - P.A.).

“Illi din it-tendenza giet segwita f’diversi sentenzi fosthom “**Jacqueline Cassar vs Joseph Buhagiar et**” (P.A. 1 ta’ Marzu 1992); “**Duncan Vassallo vs Khalid Schwej**” (P.A. 8 ta’ Marzu 1996); “**Robert Barbara vs Saviour Galea**” (P.A. 11 ta’ Ottubru 1996); “**Susan Davies vs Anthony Galea**” (P.A. 10 ta’ Ottubru 1997); “**Joseph Attard vs Carmelo D’Amato**” (P.A. (N.A) 5 ta’ Ottubru 1999); “**George Gatt vs Francis E. Carbone**” (App. 7 ta’ Lulju 1998); “**Anthony Turner et vs Francis Agius et**” (G.C.D. 17 ta’ Frar 1998); “**Arthur Bonello nomine vs**

James Camilleri et” (J.S.P. 13 ta' Jannar 1998”), fejn ghalhekk il-*multiplier* gie aggravat sabiex jirrifletti r-realta` odjerna, u aspettattiva iktar ekwa u konformi mal-gustizzja effettiva.

“Illi fil-fatt din it-tendenza, alimentata mill-animu sabiex id-danneggjat ikun verament u realment ikkompensat tad-danni li soffra, u dan apparti l-kuncett ta' *“pain and suffering”*, giet mehuda ukoll oltre f'certi pronunzjamenti mill-Qrati taghna, fosthom **“Mary Bugeja vs George Agius”** (P.A. J.H. 12 ta' Jannar 1987) li sostniet illi:-

“l-Qrati fil-pronunzjamenti taghhom dwar il-kriterji li ghandhom jintuzaw biex jippruvaw jaghmlu tajjeb ghall-incertezzi li l-likwidazzjoni ta' danni f'kazijiet simili, dejjem jaghtu lok ghalihom li qatt ma jirrinunzjaw ghall-fakolta` diskrezzjonali taghhom Dik l-Onorabbli Qorti ppronunzjat ruhha li taqbel li ghandu jkun hemm certa elasticita` ta' kriterju ghaliex il-pronunzjament huwa wiehed ta' probabilita`. Id-danneggjat jinghata somma kapitali darba wahda biss li meta tinghata b'sentenza mhiex aktar soggetta ghall-ebda revizzjoni. Ghalhekk din is-somma kapitali trid tkun tikkorrispondi kemm jista' jkun mar-realta`”.

“Illi fil-fatt din ghandha tkun il-mira ta' kull evalwazzjoni u kalkolazzjoni ta' danni. Din l-istess vina giet segwita fil-kawzi **“Emmanuel Agius vs Joseph Galea et nomine”** (K.G.M.B. 11 ta' Lulju 1989) u **“Mario Camilleri vs Mario Borg et nomine”** (G.M.B.) fejn inghad illi *“l-gustizzja li taf il-Qorti hija dik li fil-limiti tar-realta` u kemm huwa possibbli, terga t'poggi l-vittma, ta' kwalsiasi att ingust, fl-istat li kienet qabel Huwa ngust li f'dawn il-kazijiet, u fejn ir-restituzzjoni fizika tal-gisem u s-sahha tal-vittma ta' l-att illegali w ingust ta' haddiehor m'huwiex possibbli, ma tassikurax kemm tista' jkun kompensazzjoni adegwata. Altru milli imprevist. L-ezercizzju huwa fuq ir-realta` sakemm hija prevedibbli a bazi ta' statistika w induzzjoni”.*

“Illi aktar jidher car li a bazi tal-ligi taghna, il-kwantifikazzjoni tad-danni hija f'latitudini wiesgha imhollija fid-diskrezzjoni tal-Qorti, tenut kont tac-cirkostanzi kollha

tal-kaz, u ghalkemm certi principji ghandhom jezistu, u fil-fatt jezistu ghas-soluzzjoni tal-istess, dawn certament ma humiex assoluti, u l-Qorti zgur li ma hijiex obligata li tapplika l-istess, speċjalment meta ir-rizultat tal-applikazzjoni tagħhom ma jwassalx għall-kumpens reali u adegwat.

“Illi l-Espert Mediku appuntat mill-Qorti, il-Kirurgu **Joseph Attard**, wara li ra lill-attrici, ikkonkluda s-segwentijiet:-

“She complains of a painful left ankle especially after standing for a long time, when the ankle and outer side of the left foot are swollen. This also renders her unable to wear normal shoes”.

“I therefore award her a permanent disability of 7%.”

“Illi ghalkemm huwa bbaza l-konkluzjonijiet tiegħu fuq dak li qaltli l-attrici pero' huwa seta' jara li l-parti in kwistjoni kienet tidher *“permanently swollen”*. Ovvjament dan iwassal għall-ugiegh. Inoltre' hija ma setghetx timxi sew u meta timxi għal zmien twil saqajha kienet tintefah u dan bhala konsegwenza tal-*injury* li soffriet. Huwa infatti spjega wkoll li minhabba li kien hemm *compression* tal-vini għal xi tmienja u erbghin (48) siegħa wara l-operazzjoni dan wassal għal *injury* permanenti lill-vini. Fl-ahharnett huwa kkonkluda li d-dizabilita' li kkonstata hija relatata ma' dak li qaltli l-attrici.

“Din il-Qorti tadotta din il-konkluzjoni u mhix se tirreferi għall-ebda rapport *ex parte* li gie pprezentat fil-procedura odjerna, anke peress li l-istess perit mediku rrisponda fl-eskuzzjoni tiegħu għall-mod kif huwa wasal sabiex ikkonkluda dwar id-dizabilita' permanenti u l-grad tagħha u dan huwa bbazat mhux sempliciment fuq kuncett estetiku u dwar id-debilta' attwali, minnu certifikata li effettivament qed issofri l-istess attrici kawza tal-istess gerha kkawzata.

“Illi fis-sentenza **“Spiteri Tiles Ltd vs Raymond Borg”** (P.A. (RCP) 28 ta' Frar 2002) Citaz.Nru.408/97) inghad li *“huwa sintomatiku għalhekk li fid-dawl ta' dan kollu jinghad li ghalkemm il-Qorti ma hijiex tenuta li taccetta l-*

*konkluzjonijiet peritali kontra l-konvinzjoni taghha nnfisha, kif fil-fatt huwa dettat mill-**artikolu 681 tal-Kap 12**, jibqa' jppersisti l-fatt li tali konkluzjoni pertali, speċjalment fuq natura purament teknika, dan il-Qorti "ma tistax taghmlu b'mod legger jew kapriccuz. Il-konvinzjoni kontrarja taghha kellha tkun ben informata u bazata fuq ragunijiet li gravament ipoggu fid-dubbru dik l-opinjoni teknika lilha sottomessa b'ragunijiet li ma ghandhomx ikunu privi mill-konsiderazzjoni ta' aspekk tekniku tal-materja taht ezami"* (**"Philip Grima vs Carmelo Mamo"** – A.C. 29 ta' Mejju 1998; **"Anthony Cauchi vs Carmel Mercieca"** – A.C. 6 ta' Ottubru 1999; **"John Saliba vs Joseph Farrugia"** - A.C. 28 ta' Jannar 2000; **"Sammy Tabone vs Carmel Tabone et"** – A.C. 5 ta' Ottubru 2001).

*"Illi dawn is-sentenzi huma bbazati wkoll fuq dak li intqal fid-decizjoni fil-kawza fl-ismijiet **"Giswarda Bugeja et vs Emmanuele Muscat et"** (A.C. 23 ta' Gunju 1967 – Ll.i.390) fejn intqal li ghalkemm ir-rapport tekniku huwa kontrollabbli mill-gudikant bhal kull prova oħra, 'b'danakollu, l-'giudizio dell'arte' espress mill-perit tekniku ma jistghax u ma ghandux aktar u aktar fejn il-parti interessata ma tkunx ipprevaliet ruhha mill-fakolta' lilha moghtija b'talba ghan-nomina ta' periti addizzjonali jigi skartat facilment ammenoche' ma jkunx jidher sodisfacentement illi l-konkluzjonijiet peritali huma, fil-kompless kollha tac-cirkostanzi, irragonevoli".*

"Illi mill-istess rapport allura jidher li l-istess attrici sofriet dizabilita' permanenti ta' 7% kif irrelata Mr. Joseph Attard.

*"Illi ma jirrizultax li l-attrici kienet taħdem bi qliegh u b'hekk hija mara tad-dar. Illi pero' dawn il-Qrati diga' kellhom opportunita' jiddeciedu kazijiet bhal dak odjern fejn il-Qorti kkonkludiet li s-servizz li l-mara tad-dar taghti ghandu jinghata valur finanzjarju. Infatti fis-sentenza **"Nazzareno Apap pro et noe vs. Francis Degiorgio"** (A.C. 16 ta' Jannar 1984), il-Qorti qalet is-segwent:-*

*"Dwar dak li hu *lucrum cessans* ghalkemm il-mejta hi mara tad-dar u ma taghmel ebda xoghol partikolari hi ntitolata ghal danni *lucrum cessans*. Dan il-principju gie*

accettat minn dawn il-Qrati ladarba fiha l-potenzjalita' li tahdem u taqla' x'tiekol."

"Illi dan gie wkoll konfermat fis-sentenza "**Elizabeth sive Alice Grech et vs Mario Briffa**" (P.A. 21 ta' Frar 1997) li kien jikkoncerna mara tad-dar li sofriet dizabilita' permanenti ta' 10% wara l-incident:-

"Billi l-attrici ma kienitx tahdem bi qligh ma nistghux nghidu x'kienet il-paga medja taghha. Madankollu, billi x-xoghol tad-dar ukoll ghandu valur ekonomiku, u l-kontribut li taghti mara tad-dar lill-ekonomija domestika ma ghandux jitqies li hu anqas minn dak li jaghti r-ragel, fil-fehma tal-qorti x-xoghol tad-dar ghandu jitqies li jiswa mhux inqas mill-paga minima nazzjonali."

"Illi jekk wiehed jikkonsidra li l-"*minimum wage*" prezenti hija ta' Lm51 fil-gimgha u kwindi l-ammont fis-sena jitla' ghal Lm2,652. Illi tenut kont anki tal-gholi tal-hajja din il-Qorti sejra tahdem fuq l-ammont annwali ta' tlett elef lira Maltija (Lm 3,000).

"Illi bbazat fuq l-eta' ta' 37 sena, l-attrici ghandha potenzjalita' ta' hajja lavorattiva ta' 23 sena. Illi b'hekk mahduma din fuq introjtu ta' Lm3,000 u b'dizabilita' permanenti ta' 7% tirrizulta din is-somma:-

$$\text{Lm3,000} \times 23 \times 7\% = \text{Lm 4,830}$$

"Illi fuq l-iskorta tas-sentenzi "**Angelo Galea vs Joseph D'Agostino et**" (P.A.(JSP) 16 ta' Dicembru 1996) u "**Olga Busuttil et vs Raymond Muscat**" (P.A. (GCD) 6 ta' Gunju 1997) u "**Arthur Bonello noe et vs James Camilleri et**" (P.A. (JSP) 13 ta' Jannar 1998) ladarba ghaddew tmien (8) snin mid-data tal-operazzjoni it-tnaqqis ghall-*lump sum payment* ma ghandux ikun ta' aktar minn 4% b'dan ghalhekk li l-ammont ghandu jinzel b'Lm193.20 ghall- Lm4,636.80.

"Illi ghalhekk din il-Qorti qed tillikwida d-danni sofferti fl-ammont ta' erbat elef, sitt mija u sitta u tletin lira Maltin u tmenin centezmu (Lm4,636.80).

“III. KONKLUZJONI.

“Illi ghalhekk ghal dawn il-motivi, din il-Qorti, **taqta’ u tiddeciedi**, billi filwaqt li tichad l-eccezzjonijiet kollha tal-konvenuti, **tilqa’ t-talbiet attrici**, b’dan illi:-

1. Tiddikjara illi l-konvenuti huma responsabbli ghad-danni sofferti mill-atturi minhabba l-inkapacita’ permanenti li garbet l-attrici Maryanne Sammut bhala rizultat tal-operazzjoni u kura medika li hi rceviet fl-Isptar San Luqa bejn is-26 t’Awissu 1994 u l-1 ta’ Settembru 1994, kif fuq intqal, u ghar-ragunijiet fuq indikati;

2. Tillikwida d-danni sofferti mill-atturi fis-somma ta’ erbat elef, sitt mija u sitta u tletin lira Maltin u tmenin centezmu (LM4,636.80);

3. Tikkundanna lill-konvenuti jhallsu lill-atturi in linea ta’ danni l-ammont ta’ erbat elef, sitt mija u sitta u tletin lira Maltin u tmenin centezmu (Lm4,636.80) hekk likwidat.

“Bl-ispejjez komprizi dawk ta’ tlett (3) ittri legali, tal-ittra ufficjali tas-27 ta’ Gunju 1996, u dawk tal-protest gudizzjarju tas-26 t’Awissu, 1996, u bl-imghax mid-data tal-prezentata tac-citazzjoni attrici fis-26 ta’ Settembru 1996 sal-effettiv pagament kontra l-konvenuti.”

II. L-APPELL

2. Il-konvenuti hassewhom aggravati minn din is-sentenza u ghalhekk huma intavolaw appell minnha quddiem din il-Qorti b’rikors ipprezentat fit-30 ta’ Dicembru 2002. Hemmhekk huma ppruvaw jispjegaw l-aggravji taghhom, u wara li ghamlu dan talbu li din il-Qorti joghogobha tirrevoka u thassar is-sentenza appellata, bl-isejjez.

3. L-atturi appellati wiegbu ghal dawn l-aggravji mressqa mill-appellanti b’risposta prezentata fit-22 ta’ Jannar 2003 u li biha huma rritenew li s-sentenza appellata kienet gusta u timmerita konferma u li ghalhekk l-appell ghandu

jigi michud bl-ispejjez taz-zewg istanzi kontra l-appellanti konvenuti.

III. KONSIDERAZZJONIJIET TA' DIN IL-QORTI

4. Id-diversi aggravji ta' l-appellanti huma trattati fir-rikors ta' l-appell b'mod pjuttost konfuzjonarju. Għall-ahjar istruzzjoni tal-kawza din il-Qorti sejra titratta l-istess aggravji b'mod aktar sintetiku taht is-segwenti kapi:

- a) li l-ewwel Qorti ma kinitx korretta meta cahdet l-eccezzjoni li l-attur appellat (Emmanuel Sammut) ma ghandux *locus standi* fil-kawza;
- b) li l-ewwel Qorti ghamlet apprezzament skorrett tal-provi billi l-atturi m'ghamlux prova sodisfacenti ta' dak li allegaw fic-citazzjoni;
- c) li l-ewwel Qorti ma kinitx korretta meta sabet lill-appellanti responsabbli ghad-danni;
- d) li fil kwalunkwe kaz, l-ewwel Qorti illikkwidat id-danni f'ammont wisq esagerat.

5. Jirrizulta li l-appellanti qeghdin jinsistu fuq it-tieni eccezzjoni minnhom sollevata quddiem l-ewwel Qorti (ara fol. 14) u cioe` li l-appellant Emmanuel Sammut m'ghandux *locus standi* biex joqghod f'din il-kawza. Huma jirreferu għall-kunsens bil-miktub li kull pazjent jintalab li jghati qabel kull operazzjoni. Huma jghidu li l-formola tal-kunsens giet iffirmata mill-appellata biss u għalhekk zewgha Emmanuel Sammut m'ghandu l-ebda *locus standi* f'dawn il-proceduri. Minn dan jitnissel li "id-duty of care" tkun lejn il-pazjenta biss u mhux ukoll lejn zewgha. L-appellanti jghidu wkoll li d-dispozzjonijiet citati mill-ewwel Qorti meta hija cahdet din it-tieni eccezzjoni tagħhom ma kienux applikabbli għall-kaz.

6. Kif sewwa josservaw l-appellati fir-risposta tagħhom, dan l-aggravju huwa wiehed ta' natura akkademika għax la jintralca fuq il-meritu u lanqas fuq l-ezitu tal-kap ta' l-ispejjez. Apparti din il-konsiderazzjoni, pero`, din il-Qorti jidhrilha li l-kritika li l-appellanti ghamlu għas-sentenza ta' l-ewwel Qorti f'dan ir-rigward ma hijiex f'waqtha. Infatti jekk ikun jirrizulta li gew ikkagunati danni bhala konsegwenza ta' xi negligenza mit-tobba jew min-nurses

ta' l-isptar jew minhabba nuqqas ta' organizzazzjoni fl-istess sptar fuq wiehed mill-konjugi, il-konsegwenzi ta' dawn id-danni jkunu ser jigu sofferti miz-zewg konjugi ghaliex il-komunjoni ta' l-akkwisti bejniethom tkun sejra tigi effettwata. Konsegwentement iz-zewg konjugi ghandhom id-dritt li jittutelaw id-drittijiet taghhom fil-konfront ta' l-istess komunjoni ta' l-akkwisti konguntament. Din il-Qorti jidhrilha li m'ghandhiex tahli aktar hin fuq dan l-aggravju ghaliex fil-prattika dana m'hu se jbidel xejn mill-ezitu ta' din il-kawza.

7. L-appellanti ressqu aggravju fis-sens li huma qeghdin jattakkaw l-apprezzament li l-ewwel Qorti ghamlet tal-provi akkwiziti fil-process. Huma jikkritikaw il-konkluzjoni ta' l-ewwel Qorti li qalet li dak li allegat l-attrici fic-citazzjoni taghha gie ampjament ippruvat u cioe` illi kienu nstabu zewg ingwanti tal-lastiku imremblin ma' rigel l-attrici. L-appellanti jillanjaw li l-ewwel Qorti naqset milli tirreferi ghall-istorja medika ta' l-appellata *nonostante* li tali *records* gew esebiti minn Dr. Frank Bartolo. F'dawn *ir-records* ma saret l-ebda referenza ghall-ingwanti. Dawn *ir-records* saru *a tempo vergine* mill-infermiera u t-tobba u ghalhekk jikkostitwixxu, skond l-appellanti, l-ahjar prova.

8. Din il-Qorti ma sabitx il-*medical records* ta' l-attrici fil-process u sakemm tista' tara din il-Qorti ma jirrizultax li dawn *ir-records* gew formalment esebiti fil-process. Jirrizulta li meta xhedu Dr. Frank Bartolo u Mr. Charles Swain fis-seduta mizmuma mill-ewwel Qorti fil-25 ta' Ottubru 2001 (ara fol. 123 et seq.), dawn ix-xhieda gabu maghhom l-istess *medical records* ta' l-attrici izda kif intqal diga` l-istess *records* ma gewx formalment esebiti. Konsegwentement din il-kritika ta' l-appellanti ma tistax titqies minn din il-Qorti.

9. L-appellanti jillanjaw li l-ewwel Qorti ghamlet hazin li tat affidabbilita` lid-deposizzjonijiet ta' l-attrici u ta' Bernie Cascun li rrakkuntaw li l-ingwanti tal-lastiku instabu marbutin ma' ringlejn l-attrici biex jiffurmaw speci ta' *torniquet*.

10. Din il-Qorti taqbel ma' l-appellanti li x-xhieda ta' Bernie Cascun fiha diversi inkonsistenzi. Din il-Qorti ma thossx il-htiega li tamplifika fuq dawn il-konsistenzi ghaliex anki jekk l-ingwanta ma intrabtitx bil-mod kif qalu l-attrici u Cascun, xorta wahda jirrizulta minghajr ebda ombra ta' dubju li l-infaxxar ta' ringlejn l-appellata sar b'mod skorrett, u thalla hekk ghal cirka tmienja u erbghin (48) siegha b'mod li, apparti l-ugieh li sofriet l-istess attrici, hija sofriet *scar* jew marka fil-wicc tal-pala ta' saqajha ix-xellugija kif jidher ezattament fir-ritratti esebiti ma' l-att tac-citazzjoni bhala dokumenti F1 sa F7. Li kieku l-infaxxar sar sewwa mill-ewwel, jew almenu li kieku l-attrici nghatat attenzjoni debita min-*nurses* meta hija issenjalatilhom l-ugieh qawwi li kienet qeghdha thoss f'riglejha, u b'hekk id-difett seta' jigi rimedjat fil-hin, kieku din il-marka u l-ugigh relattiv li baqghet thoss l-attrici bhala konsegwenza taghha ma kienux isehhu. Ghalhekk fil-fehma konsiderata ta' din il-Qorti, l-attrici rnexxielha tipprova sodisfacentement li l-kura li nghatat fl-isptar in konnessjoni ma' l-operazzjoni li ghamlet tal-vini varikuzi kienet, mil-lat li jissemma' hawn fuq, mankanti.

11. L-appellanti qeghdin jilmentaw li l-ewwel Qorti strahet kompletament fuq rapport tal-perit mediku imqabbad minnha li fih dan il-perit afferma li d-dizabilita` ta' l-attrici hija rizultat ta' *compression* fuq il-vini ghal xi tmienja u erbghin (48) siegha wara l-operazzjoni. L-appellanti jikkritikaw dan ir-rapport ghaliex dan strah kompletament fuq dak li qaltlu l-attrici meta din kellha kull interess li jkollha konkluzjoni favorevoli ghaliha. L-appellanti jghidu li dan wassal biex l-espert kien svijat u ghalhekk ibbaza l-konkluzjoni tieghu fuq premessa hazina. Huma jikkritikaw ir-rapport ghaliex *nonostante* li fih huwa irrelata li c-cirkulazzjoni ta' l-arterji hija normali, il-kulur tal-gilda huwa normali, m'hemm l-ebda nefha u li s-sahha tal-muskoli hija normali, madanakollu huwa qaghad fuq li qaltlu l-attrici u cioe` li jkollha ugiegh fl-ghaksa ta' saqajha x-xellugija meta toqghod fuqha ghal hafna zmien u minhabba f'hekk ma tkunx tista' tilbes certi zraben. L-appellanti jikkritikaw il-konkluzjoni ta' dan l-espert mediku li jirrilata li kien hemm dizabilita` ta' sebgha fil-mija (7%). L-appellanti ssottomettew li z-zewg rapporti li strahet fuqhom l-ewwel

Qorti, cioe` dak ta' l-espert mediku mqabbad minnha kif ukoll ic-certifikat mediku ta' Mr. Victor Sultana, huma anke kontradittorji bejniethom. Filwaqt li Mr. Attard irrelata li l-attrici tkun mugugha, Mr. Sultana jghid hekk:

“Although the scar is no longer painful, yet she cannot put on any shoes she likes because only certain shapes of footwear can cover this scar. This has made her very self-conscious and depressed. Her disfigurement is rated at 5%”.

L-appellanti ghamlu wkoll referenza ghar-rapport tal-Professor Griffiths li jikkonkludi li l-attrici ma sofriet ebda dannu permanenti fir-rigel. Hija ghandha biss scar illi ma tikkaguna l-ebda danni fis-sens li l-fakolta` ta' l-appellata li timxi ma hija bl-ebda mod imxekkla. Dan ir-rapport ta' Griffiths jghid illi din il-marka m'hijiex prominenti hafna u lanqas hija kerha hafna imma hija definittivament vizibbli. Huwa jghid illi d-dannu li qed tilmenta dwaru l-appellata huwa wiehed kosmetiku u li:

“I never give a percentage assessment of a cosmetic defect as I consider this a subjective matter which is not determined by medical expertise”.

L-appellanti jaghmlu referenza wkoll ghax-xhieda ta' Mr. Swain li ezamina lill-attrici dak in-nhar li xehed quddiem l-ewwel Qorti. A fol. 149 huwa xehed li minn dak iz-zmien 'l hawn ic-cikattrici ma baqghetx tidher, kwazi ghabet ghal kollox u li s-sitwazzjoni tjiebet hafna.

12. Wara li din il-Qorti ezaminat akkuratament il-provi kollha akkwiziti fil-process dwar dan l-aspett li qed jigi ttrattat f'dan l-aggravju, jidhrilha li dan l-istess aggravju ta' l-appellanti huwa in parti fondat. Din il-Qorti jidhrilha li r-rapport ta' l-espert mediku nominat mill-ewwel Qorti ma jaghtix motivazzjoni sufficjenti ghall-konkluzjoni fih raggunta u cioe` li l-attrici issofri minn dizabbilita` permanenti ta' sebgha fil-mija (7%). Anke x-xhieda li ta dan l-espert quddiem l-ewwel Qorti m'hijiex bizzzejjed konvincenti ghal din il-Qorti biex issostni l-istess cifra ta' sebgha fil-mija (7%) ta' dizabbilita` permanenti. Il-Qorti tinnota wkoll li l-ewwel Qorti injorat dik il-parti tax-xhieda ta' Mr. Swain li ssemmiet fil-paragrafu precedenti, aktar u

aktar meta kien id-difensur ta' l-attrici stess li insista li Mr. Swain jaghti l-opinjoni tieghu dwar rignen l-attrici. Kollox ma kollox ghalhekk din il-Qorti jidhrilha li r-rata ta' dizabbilita` permanenti sofferta mill-attrici ghandha tkun ferm inqas minn dik stabbilita mill-espert mediku u dan fl-isfond tal-provi akkwiziti fil-process kif ukoll tal-gurisprudenza tal-Qrati taghna. Sejjer jissemma biss ezempju wiehed. Fil-kawza deciz mill-Prim Awla tal-Qorti Civili fit-23 ta' Novembru 2001 fl-ismijiet **Margaret Zammit v. Heidemann Sportswear Ltd** telfien ta' parti mis-sebgha l-werrej ta' idha x-xellugija ta' *factory worker* gie moghti percentwali ta' disgha fil-mija (9%) ta' dizabbilita` permanenti. Certament dan il-korriment ma jipparagunax mal-kaz odjern fejn id-danni jidhru li huma ta' natura aktar kosmetika u soggettiva u jolqtu parti tal-gisem ferm anqas prominenti mill-idejn. Ghalhekk din il-Qorti tikkonkludi li *arbitrio boni viri* d-dizabbilita` permanenti li sofriet l-attrici fil-kaz odjern ghandha tkun ta' tnejn fil-mija (2%).

13. Konsegwentement jekk dan il-percentwali ta' tnejn fil-mija (2%) ta' dizabbilita` jinhadem fuq ic-cifri l-ohra stabbiliti mill-ewwel Qorti u li din il-Qorti sejra taddothom, id-danni ghall-istess dizabbilita` permanenti li sofriet l-attrici huma s-segwenti:

Liri Maltin $Lm3,000 \times 23 \times 2\% =$ Liri Maltin Lm1,380 u meta jsir it-tnaqqis ta' erbgha fil-mija (4%) ghal-*lump sump payment*, l-ammont likwidat ta' danni jinzal ghas-somma ta' Liri Maltin Lm1,324.80 (elf tlett mija u erbgha u ghoxrin lira u tmenin centezmu).

14. Aggravju iehor imressaq mill-appellanti huwa fis-sens illi anke jekk, ghall-grazzja ta' l-argument, wiehed kellu jiddeciedi li l-istaff mediku ta' l-isptar kien negligenti fil-konfront ta' l-attrici, xorta wahda hadd mill-appellanti ma jista' jinstab responsabbli biex jaghmel tajjeb ghad-danni reklamati. L-appellanti jispjegaw dan l-aggravju taghhom testwalment hekk:

“Fl-ewwel lok l-appellant Dottor Frank Bartolo huwa is-Supretendent ta' l-Isptar San Luqa u ma jimpjegax huwa l-istaff li jahdem fl-istess Sptar. Fit-tieni lok ir-responsabbilita` ta' min jimpjega hija ampjament stabbilita

taht l-Artikolu 1037 tal-Kodici Civili. Kif iccitat l-ewwel Onorabbli Qorti fis-sentenza taghha l-principju stabbilit fis-sentenza “**Tabib Joseph R. Grech v. Kummissarju tal-Pulizija**” min jimpjega jkun responsabbli ghad-danni kkagunati mill-impjegati tieghu meta huwa jimpjega persuni inkompetenti jew ikollu raguni ghax jahseb li jkunu inkompetenti. Pero` l-konkluzjoni illi waslet ghalha l-ewwel Onorabbli Qorti hija zbaljata stante illi minbarra l-fatt illi minn imkien ma rrizulta li min ghamel l-operazzjoni jew kien involut fil-kura u trattament ta' l-attrici kien inkompetenti biex jagixxi fil-kwalita` li kien qed jagixxi fiha, l-appellata nnifisha ma allegatx la *il-culpa in eligendo* u lanqas *in vigilando* fic-citazzjoni taghha. Il-konkluzjoni l-ohra illi l-appellanti huma responsabbli ghas-sorveljanza ta' l-addetti taghhom ghandu jinghad illi fil-qasam mediku id-decizionijiet klinici u medici jittiehdu unikament mill-esperti medici u ma hix il-mansjoni ta' l-amministrazzjoni illi toqghod pulizija fuq l-addetti taghha. L-obbligu ta' l-amministrazzjoni huwa li tipprovdi qafas strutturali sabiex l-esperti medici jkunu jistghu jaghtu l-ahjar kura lill-pazjenti taghhom. Minn imkien ma rrizulta illi tali qafas strutturali kien nieqes. Mhux hekk biss talli gie ppruvat illi l-kura li nghata kienet wahda tajba. Ghaldaqstant il-pretensjoni ta' l-appellata li l-appellant Tabib Principali tal-Gvern jaghmel tajjeb id-danni kkagunati lilha hija ghal kollox infondata. L-allegazzjoni l-ohra ta' l-attrici illi s-servizz tal-gvern huwa skadenti, hazin u “unprofessional” hija nfondata u giet kontradetta mix-xhieda ta' l-attrici. Il-kura li nghatat kienet wahda “standard”.”

15. Fil-fehma tal-Qorti dana l-aggavju huwa in parti fondat u in parti le. L-appellati qeghdin jirreklamaw danni minghand il-Gvern ghaliex wara l-operazzjoni li saret fl-isptar San Luqa, ir-rigel xellugi ta' l-attrici gie nfaxxat b'mod li jirrizulta skorrett u ssikkat izzejjed. Inoltre dan l-infaxxar issikkat izzejjed thalla jippersisti ghal kwazi tmienja u erbghin (48) siegha *nonostante* l-ilmenti frekwenti u l-ugigh qawwi li l-attrici ssenjalat li kienet qeghdha thoss lill-funzjonarji ta' l-isptar. Dan certament juri nuqqas ta' kura debita da parti ta' individwi izda juri wkoll li s-sistema mhaddma mill-isptar kienet mankanti. F'din il-kawza l-konvenuti gew imsejha biex iwiegbu

precizament ghan-nuqqasijiet tas-sistema mhaddma fl-isptar, mhux ghan-nuqqas ta' xi impjegat partikolari. Ghalhekk il-kwistjoni tal-*culpa in eligendo* ma tqumx. Jidher ukoll f'waqtu l-kumment tal-Qorti Civili Prim Awla fil-kawza fl-ismijiet *Michelina armla ta' Emmanuel Spiteri u wliedha Mario, Maria Concetta xebba u Brian ilkoll ahwa Spiteri v. Tabib Principali tal-Gvern u l-Onorevoli Ministru tas-Sahha u Kura ghall-Anzjani*, fis-sentenza moghtija fid-19 ta' Gunju 2003 fejn jinghad hekk:

“Barra minn hekk il-*culpa in eligendo* hija mehtiega fil-kaz ta' respnsabbilita` *ex delicto* u mhux fil-kaz fejn kien hemm relazzjoni minn qabel bejn il-partijiet. Ghalkemm ir-relazzjoni bejn il-Gvern u pazjent fi sptar tal-gvern ma hix wahda kontrattwali, madankollu ma jistax jinghad illi ma kien hemm ebda relazzjoni bejniethom qabel l-incident, ghax il-pazjent, kemm bhala kontribwent fiskali u wkoll bhala kontribwent fis-sistema tas-Sigurta` Socjali kellu jedd illi jinghata kura fi sptar tal-gvern, u l-gvern kellu l-obbligu li jaghti dik il-kura. Ghalhekk l-eccezzjoni mibnija fuq nuqqas ta' *culpa in eligendo* hija michuda u l-Gvern ghandu jwiegeb ghad-danni li garrab il-pazjent.”

Fil-fehma tal-Qorti dan ir-ragunament japplika wkoll ghal-kaz odjern u ghalhekk ic-Chief Government Medical Officer ghandu jirrispondi u huwa responsabbli ghad-danni reklamati mill-appellati. Konsegwentement taht dan l-aspett l-aggravju mqajjem mill-appellanti m'huwix gustifikat.

16. Pero` din il-Qorti ma tistax tghid l-istess fil-kofront ta' l-aggravju mressaq mill-appellanti in kwantu ghall-fatt li l-konvenut appellant Dr. Frank Bartolo li gie mharrek kemm f'ismu proprju u kemm ukoll bhala supretendent ta' l-isptar San Luqa. Huwa veru li dan il-konvenut naqas li jforni lill-appellati bl-ismijiet ta' dawk il-persuni li kienu involuti fl-operazzjoni ta' l-attrici qabel ma skada t-terminu li fih setghu jittiehdu proceduri gudizzjarji kontra dawk involuti. Dan in-nuqqas professjonali, ghalkemm deplorevoli taht certi aspetti, fil-fehma ta' din il-Qorti ma jirrendix lil dan il-konvenut responsabbli ghad-danni personalment, izda biss in kwantu huwa supretendent ta' l-isptar u ghalhekk,

bhat-Tabib Principali tal-Gvern, responsabbli ghall-mankanzi fis-sistema mhaddma fl-isptar.

17. Ghal dawn il-motivi tilqa' in parte u fis-sens premiss biss l-appell u ghalhekk tirriforma s-sentenza appellata billi:

1. Tirrevokaha fejn laqghet it-talbiet ta' l-atturi fil-konfront tal-konvenut Dr. Frank Bartolo f'ismu proprju u minflok tichad l-istess talbiet in kwantu gew diretti kontra l-istess Dr. Frank Bartolo personalment;

2. Tikkonfermha in kwantu laqghet l-ewwel talba ta' l-atturi fil-konfront tal-konvenut l-iehor Chief Government Medical Officer kif ukoll fil-konfront ta' Dr. Frank Bartolo bhala Supretendent ta' l-Isptar San Luqa;

3. Tirrevokaha fejn illikwidat id-danni sofferti mill-atturi fis-soma ta' erbat elef, sitt mija u sitta u tletin lira u tmenin centezmu (Lm4,636.80), u minflok tillikwida d-danni fis-somma ta' elf, tliet mija u erbgha u ghoxrin lira u tmenin centezmu (Lm1,324.80);

4. Tirrevokaha fejn ikkundannat lill-konvenuti jhallsu lill-atturi in linea ta' danni l-ammont imsemmi ta' erbat elef, sitt mija u sitta u tletin lira Maltin u tmenin Centezmu (Lm4,636.80) u minflok tikkundanna lill-konvenut Chief Government Medical Officer u lill-konvenut Dr. Frank Bartolo bhala Supretendent ta' l-Isptar San Luqa biex ihallsu solidament bejniethom lill-atturi in linea ta' danni l-ammont fuq imsemmi ta' elf, tliet mija u erbgha u ghoxrin lira u tmenin centezmu (Lm1,324.80) – u dan bl-imghax legali mis-26 ta' Settembru 1996 sa l-effettiv pagament.

Fic-cirkostanzi hemm lok ta' temperament fil-kap ta' l-ispejjez, u ghalhekk tordna li l-ispejjez, kemm ta' l-ewwel istanza kif ukoll ta' din l-istanza, jigu sopportati kwantu ghal tmenin fil-mija (80%) mic-Chief Government Medical Officer u minn Dr. Frank Bartolo bhala Supretendent ta' l-Isptar San Luqa solidament bejniethom u r-rimamenti ghoxrin fil-mija (20%) mill-atturi appellati.

Kopja Informali ta' Sentenza

< Sentenza Finali >

-----TMIEM-----